

# కార్మిక సంఘం



భరతమాత

దాస్య శృంఖలాలు

బ్రద్దలు చేస్తాం !

సార్వభౌమత్వాన్ని

పరిరక్షిస్తాం !!

సెప్టెంబర్ 29 దేశ వ్యాపిత సమ్మె జయప్రదం చేయండి !!





గాంధీ వ్యతిరేక ప్రజావెల్లువ!!





# కర్మకల్యాణం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 23

సెప్టెంబరు, 1994

వెల రూ. 3.00

సంచిక : 9

## శాసనోల్లంఘన - నాడు, నేడు (కా నండ్లూరి ప్రసాదరావు)

కాంగ్రెస్ ప్రభుత్వం అనుసరించే దేశ వ్యతిరేక ప్రజా వ్యతిరేక విధానాలకు వ్యతిరేకంగా పోరాడుటకు 1994 ఆగస్టు 15న దేశమంతటా ప్రతిజ్ఞలు గైకొనబడినవి. సుమారు 50 లక్షల మంది వలంటీర్లు ఈ ప్రతిజ్ఞను తీసుకున్నారు. ఆగస్టు 17 నుండే దేశమంతటా శాసనోల్లంఘన ప్రారంభమైనది. ఇప్పటి వరకూ అందిన సమాచారం ప్రకారం 23 లక్షల మందికి పైగా ఇందులో పాల్గొన్నారు. సెప్టెంబరు 9 వరకూ ఈ శాసనోల్లంఘన పోరాటం సాగుతుంది. ఈ పోరాటం ఎందుకు అన్నది ఆలోచించాలి.

1947 ఆగస్టు 15న స్వాతంత్ర్యం ప్రసాదించబడింది. అనేక శాసనోల్లంఘన పోరాటాలు తిరుగు బాట్లు జరిగిన తరువాతనే ఆ స్వాతంత్ర్యం లభించింది. ఇప్పుడు ఆ స్వాతంత్ర్యం హరించిపోయే ప్రమాదం ఏర్పడింది. స్వాతంత్ర్యం సంపాదించటానికై అప్పుడు శాసనోల్లంఘన చేపట్టబడింది. ఇప్పుడు ఆ స్వాతంత్ర్యాన్ని సంరక్షించటానికై శాసనోల్లంఘనం సాగించబడుతోంది.

అప్పుడు కాంగ్రెస్‌ది నాయకత్వపాత్ర; ఇప్పుడు ఆ కాంగ్రెస్ ప్రభుత్వానికి వ్యతిరేకంగానే ఈ పోరాటం సాగుతోంది.

ప్రథమ ప్రపంచ యుద్ధానంతరం స్వాతంత్రం కొరకై ఆందోళన చేసే భారతీయుల కోర్కెను ఏ మాత్రం ఖాతరుచేయక పోవడంకాక దారుణమైన నిర్బంధ విధానాన్ని సాగించింది. రౌలట్ చట్టం, మార్షల్ లా, జలియన్ వాలా బాగ్ దురంతము దేశాన్నంతటినీ కుదిపేసినవి. చివరకు గాంధీజీ నాయకత్వాన సహాయ నిరాకరణోద్యమం ప్రారంభమైనది. 1920 సెప్టెంబరు ప్రారంభంలో కలకత్తాలో జరిగిన ప్రత్యేక కాంగ్రెస్ మహాసభలో గాంధీజీచే ప్రతిపాదించబడిన

అసహాయోద్యమ తీర్మానం అంగీకరించబడింది. దానిలో ఇవ్వబడిన ప్రధాన కార్యక్రమం త్రివిధ బహిష్కారములు. అవి: (1) గౌరవోద్యోగములను బిరుదులను త్యజించుట; స్థానిక సంస్థలనుండి ప్రభుత్వముచే నామినేట్ చేయబడిన సభ్యత్వములకు రాజీనామా ఇచ్చుట. (2) ప్రభుత్వాధికారుల వల్లగానీ, వారి గౌరవము కొరకు గానీ ఏర్పాటు చేయబడిన దర్బారులకు నన్నానములకు వోజరుకానిరాకరించుట (3) ప్రభుత్వము వారి స్వాధీనములో ఉన్నట్లుకానీ లేక వారి సహాయమును పొందుతూ ఉన్నట్లుకానీ పాఠశాలల నుండి కళాశాలలనుండి పిల్లలను క్రమ క్రమంగా మాన్పించుట ! వాటి స్థానములో జాతీయ పాఠశాలలను, కళాశాలలను అన్ని రాష్ట్రములలో నిర్మించుట (4) లాయర్లను వాది, ప్రతివాదుల బ్రిటిష్ న్యాయస్థానములను క్రమ క్రమంగా బహిష్కరించుటచే వాటిస్థానే వారి సహాయముతో ప్రజల తగాదాలను పరిష్కరించే నిమిత్తం గ్రామ పంచాయితీలను స్థాపించుట (5) మెసవటోమియాలో వని చేయుటకుగానూ సైనికులు గానీ గుమస్తాలుగానీ ఎవరూ పోకుండుట (6) నూతన శాసన సభల ఎన్నికలకు ఎవరునూ అభ్యర్థులుగా నిలబడకుండుట, నిలబడినా నిలబడిన వారు ఉపసంహరించుకొనుట, కాంగ్రెస్ తీర్మానమునకు వ్యతిరేకముగా ఎవరైనను అభ్యర్థిగా నిలబడినప్పటికీ ఓటర్లు ఆయనకు ఓట్లు వేయ నిరాకరించుట (7) విదేశీ వస్తువులను బహిష్కరించుట. ఈ కార్యములను అమలులో పెట్టవలసినదని ప్రజలకు సలహా ఇస్తున్నది. (కాంగ్రెస్ చరిత్ర : భోగరాజు పట్టాభి)

ఈ ఉద్యమంలో అనేక మంది లాయర్లు, తమ వృత్తులను



మానుకున్నారు. బహుశా అయ్యదేవర కాశ్యపరావుగారు వీరిలో ప్రధములనుకుంటాను. బంగుటూరి ప్రకాశం పంతులు, బులుసు సాంబమూర్తి, గొల్లపూడి సీతారామ శాస్త్రి మున్నగువారు తమ పట్టాలను వదులు కొని ప్రాక్టీసు మాని వేశారు. అనేక చోట్ల కోర్టులు బహిష్కరింపబడినవి. ఆంధ్రలోనే గాంధీజీ పిలుపునందుకొని సుమారు 37 పంచాయితీ న్యాయస్థానాలు ఏర్పడినవి. సర్రాపురం తాలూకా మెట్టపాలెం గ్రామంలో వందల కేసులలో గ్రామస్తులే తీర్పులు నిర్ణయించారు. అందుకు ప్రభుత్వం వీరికి శిక్షలు వేసింది.

ఆంధ్రలో త్రివిధ బహిష్కారంతోనే ఈ పోరాటం ఆగలేదు. చీరాల మున్సిపాలిటీగా చెయ్యబడింది. పన్ను భారం అధికం చెయ్యబడినప్పుడు దుగ్గిరాల గోపాల క్రిష్ణయ్య గారి నాయకత్వాన మున్సిపల్ ప్రాంతాన్ని బహిష్కరించి మున్సిపాలిటీ వెలుపల రామ్ నగర్ ను నిర్మించుకొని 10 నెలల పాటు అక్కడ నివసించారు. వేయిమందితో రామదండు వాలంటీరు సైన్యం ఏర్పరచబడింది. మున్సిపల్ పన్నులు చెల్లించనందుకు 12 మంది అరెస్ట్ చెయ్యబడ్డారు. వారిలో ఒకరు స్త్రీ. భారతదేశంలో మొట్ట మొదటిగా అరెస్టు కాబడిన మహిళా సత్యాగ్రహి ఈమె. 1922 ఫిబ్రవరిలో సహాయ నిరాకరణోద్యమం ఆపివేయబడిన తరువాత ఈ చీరాల-పేరాల సత్యాగ్రహం కూడా నీరసించి పోయింది.

పల్నాడులో అటవీ పుల్లరి నిరాకరణోద్యమం ప్రారంభమైనది. అనేక వందల పశువులను ప్రభుత్వం బంధించింది. మించాలపాడు వద్ద కన్నెగంటి హనుమంతు నాయకత్వాన్ని ఈ నిర్బంధాన్ని వ్యతిరేకించగా శాశీసులు కాల్పులు జరిపారు. కన్నెగంటి హనుమంతు చనిపోయాడు. అనేక హిందీ అరెస్టు చెయ్యబడ్డారు. శాసనోల్లంఘనం తగ్గు ముఖం పట్టడంతో పల్నాడు అటవీ సత్యాగ్రహం కూడా సన్నగిల్లి పోయింది.

గుంటూరు జిల్లా పెదనందిపాడు ఫిర్కా పన్నుల నిరాకరణోద్యమం ప్రారంభించినది. అనేక మంది గ్రామోద్యోగులు రాజీనామా ఇచ్చారు. 4 వేల మందికి పైగా వాలంటీర్లు ఈ ఉద్యమంలో పాల్గొన్నారు. పర్వతనేని వీరయ్య చౌదరి ఈ ఉద్యమంలో ప్రముఖ పాత్ర వహించారు. ఏ గ్రామంలోనూ పన్నులు వసూలు కాలేదు కానీ గాంధీజీ ఆదేశం పై ఈ పన్నుల నిరాకరణోద్యమం ఉనసంహరించబడింది.

ఈ సహాయ నిరాకరణోద్యమం ఫలితం లేకుండా ఉపసంహరింపబడినా దేశం మొత్తం పై ఈ ఉద్యమం ప్రభావం పడింది. 1921 డిసెంబరు చివరి వారంలో అహ్మదాబాదులో జరిగిన 39వ మహాసభలో ఈ సహాయ నిరాకరణోద్యమాన్ని గూర్చిన తీర్మానం చెయ్యబడింది. అందులో భారతదేశమునకు స్వరాజ్యమును సంపాదించుటకు ప్రతిజ్ఞ తీసుకోవాలని నిర్ణయింపబడింది. దానికి హజరత్ మొహని ఒక

సవరణను ప్రతిపాదించాడు. “స్వరాజ్యము” అన్న పదమునకు బదులు “విదేశీయ యాజమాన్యం లేని సంపూర్ణ స్వాతంత్ర్యము” అన్న పదము చేర్చాలన్నది ఈ సవరణ. గాంధీజీ దీనికి గట్టిగా వ్యతిరేకించాడు. దీనికి చాలా మంది ఆశ్చర్యపోయాడు. “మీలో కొందరు ఈ తీర్మానమును గూర్చి తేలికగా యోచించుట నాకు విచారముగా ఉన్నది. అది మీ బాధ్యతారాహిత్యమును వెల్లడిస్తున్నది. బాధ్యత గల మనమందరము నాగపురము కలకత్తా కాంగ్రెస్ రోజులను జ్ఞాపకము చేసుకొనలెను”. లోతు తెలియని నీళ్ళలోకి మనము ఉరకరాదు. హజరత్ మొహని యొక్క ఈ తీర్మానము మనలను పాతాళమునకు తీసుకుని పోగలదు.” సవరణ ఓడిపోయింది.

1930లో కాంగ్రెస్ శాసనోల్లంఘనానికి పూనుకొన్నది. అందుకు అనేక ప్రబల కారణము లున్నాయి. కాంగ్రెస్ ఆశించిన అధినివేశ ప్రతిపత్తిని కూడా ఇవ్వటానికి నిరాకరించి బ్రిటిష్ వారిలోనే కూడిన సైమన్ కమాషన్ నియమించబడి భారతదేశ రాజ్యాంగ చట్టమును రూపొందించటానికి అధికారమియ్యబడింది. మిస్ మేయా “మదర్ ఇండియా” అనే పుస్తకాన్ని వ్రాసి భారతలో జాతిపై అనేక దూషణలు కురిపించింది. రూపాయి మారకం భారతీయ వ్యాపారానికి అననుకూలంగా మార్చబడింది. దేశానికి అననుకూలమైన ౪౫ సరిశ్రమనాశనమయింది. 1929లోనే ప్రారంభమైన ప్రపంచ ఆర్థిక సంక్షోభం నుండి తప్పించుకొనుటకై బ్రిటిష్ ప్రభుత్వం ఇంపీరియల్ ప్రెసరెన్స్ అనే వాణిజ్య నీతితో భారతదేశం పై బరువులు వేయడానికి పూనుకున్నది. దేశంలో సంపూర్ణ స్వాతంత్ర్యం కొరకై ఆంధ్రాన ప్రారంభమయినది. మిలుసు సాంబమూర్తి, శ్రీనివాస అయ్యంగార్ మొదలయిన వారు ఇండిపెండెన్స్ లీగ్ అనే సంస్థనేర్పరిచి సంపూర్ణ స్వాతంత్ర్యం అనే ప్రచారాన్ని ప్రారంభించారు. అనేక టెర్రరిస్ట్ సంఘాలు విజయించినవి. గురు భగత్ సింగ్, రాజ్ గుఖదేవ్ లు సెంటర్ అసెంబ్లీ బాంబు కేసులో అరెస్టు చెయ్యబడ్డారు. నెహ్రూ కమిటీ నివేదికను బ్రిటిష్ ప్రభుత్వం నిరాకరించింది. ఇటువంటి భూమికలో లాహోరులో జవహర్ లాల్ నెహ్రూ అధ్యక్షతన జరిగిన కాంగ్రెస్ మహాసభలో సంపూర్ణ స్వాతంత్ర్యమే భారతదేశ గమ్యమని, 1929 డిసెంబరు 31వ తేదీలోగా బ్రిటిష్ ప్రభుత్వం దానిని అంగీకరించనిచో సంపూర్ణ స్వాతంత్ర్యం కొరకై పోరాటం ప్రారంభించవలెనని ఈ మహాసభ తీర్మానించింది. ఆగడుపులోగా బ్రిటిష్ ప్రభుత్వం సంపూర్ణ స్వాతంత్ర్యమును ప్రసాదిస్తానని హామీ ఇవ్వలేదు. అందుచే పోరాటం తప్పని సరి అయ్యింది. గాంధీజీ డిక్టేటర్ గా నియమించబడ్డారు.

1930 జనవరి 26న సంపూర్ణ స్వాతంత్ర్య ప్రధమ దినోత్సవం

(తరువాయి 21వ పేజీలో)



# ఎగ్జిట్ పాలసీ కొరకు పెట్టుబడిదారుల తపన “ఎకనామిక్ టైమ్స్” ఏడుపు !

“ఎగ్జిట్ అంటే “ బయటికి పోవుట” వెళ్లిపోవుట” అని డిక్షనరీ అర్థం. సినిమా హాలు లోపల తలుపు మీద ఎగ్జిట్ అని వస్తే సినిమా అయిపోయిన తరువాత ఆ దారీలో బయటకు వస్తాం. దేశానికి ఎగ్జిట్ అని వస్తే ఎక్కడికి పోవాలి ? “ ఒపికుంటే అమెరికా! లేకుంటే జీవాత్మ పరమాత్మలో విలీనం! పైకి పో!!” ఇదీ మన్మోహన్ సింగ్ గారి సమాధానం. ఆయన పూర్వాశ్రమంలో ప్రపంచ బ్యాంకు ఉప్పు, పులుసు తిన్నవాడు కదా! ఇంత మొరటుగా కాకుండా దీన్నే సున్నితంగా మసాలా వేసి చెప్పారు. “ ఇది పోటీయుగం. పోటీలో తట్టుకోగలిగిన వారే ఉంటారు”, అన్నారు. సారాంశం ఒక్కటే కదా!

నూతన ఆర్థిక విధానంతో పాటు 1991లో మొట్టమొదటి సారి ఈ ఎగ్జిట్ పాలసీ కూడా ప్రకటించబడ్డది. అందుకు మన్మోహన్ సింగ్ కి అడ్వాన్సుగా ధన్యవాదాలు చెప్పుకున్నారు. మన పెట్టుబడిదారులు. ప్రపంచబ్యాంకు, ఐ.ఎమ్.ఎఫ్ లకు హోరతులు పట్టారు.

కానీ వామపక్ష కార్మిక సంఘాలు ముఖ్యంగా సి.ఐ.టి.యు. ఈ విధానంపై పెద్దయెత్తున పోరాటం ప్రారంభించాయి. 1991 నవంబరు 29, 1992 జూన్ 16 అఖిల భారత సమ్మెలు, 1993 సెప్టెంబరు 9 జనరల్ సమ్మె, భారత్ బండ్ లు నిర్వహించాయి. ప్రభుత్వాన్ని ఒక అడుగు వెనక్కు నెట్టింది ఈ ఉద్యమం. దీనికిప్పుడు కొన్ని ఇతర రాజకీయ కారణాలు జోడై నాయి. సరసింహారావు గారికి మిగిలిన ఈ రెండు సంవత్సరాలు ఎన్నికల సంవత్సరాలు. కాబట్టి ఎగ్జిట్ పాలసీ అటకెక్కినట్లైనా పెట్టుబడిదారీ పత్రికలు ముఖ్యంగా ఆంగ్ల పత్రికల్లో వ్యాసాలు అనేకం వచ్చాయి. 1994-95 బడ్జెట్ మన్మోహన్ బడ్జెట్ కాదు పి.వి. బడ్జెట్ అని ఎకనామిక్స్ టైమ్స్ వ్యాఖ్యాసించింది.

ఇదీ నేపథ్యం

ఈ ఆగస్టు 20 ఎకనామిక్స్ టైమ్స్ పత్రికలో “ఏదీ ఎగ్జిట్ పాలసీ?” అదే శీర్షికలో ఒక వార్త. దాని విశ్లేషణకే ఈ వ్యాసం.

అప్పుడప్పుడు నంగూగారి ప్రకటనలు తప్పకనీసం కాగితంమీదనైనా ఇప్పటి వరకు ఎగ్జిట్ పాలసీ కనపడటంలేదట. అయితే ఈ హార్టీ (కాంగ్రీ) తిరిగి లోక్ సభకు ఎన్నికైతే మాత్రం వెంటనే ఎగ్జిట్ పాలసీ వస్తుందని ఎకనామిక్స్ టైమ్స్ ఆశ వేలిబుచ్చింది.

ఎకనామిక్స్ టైమ్స్ ద్వారా పెట్టుబడిదారీ వర్గం వింత వాదనోకటి చేస్తున్నది. చూడండి పెట్టుబడిదారుల సుబాషితం.

“ఎగ్జిట్ పాలసీ కార్మికులకే చాలామంచిది. ఎందుకంటే ఎగ్జిట్ పాలసీ ఉందని తెలిస్తే చాలామంది మన దేశంలో కంపెనీలు పెడతారు. ఎగ్జిట్ పాలసీ వల్ల ఉద్యోగాలు పోయిన వారందరికీ అప్పుడు ఉద్యోగాలు బాగా దొరుకుతాయి. టియితే పోటీలో నిలబడగలిగిన కార్మికులకు అనగా మంచి నైపుణ్యంగలిగిన కార్మికులకే ఈ అవకాశాలు దక్కుతాయి.” ఆహా ! ఎంత కమ్మగా ఉంది విసడానికి !

“పోటీ” మాయ

ఈ పోటీ అనేది పెద్ద “మాయ”. భారత దేశ ఆర్థిక వ్యవస్థలోకి చొరబడానికి సామ్రాజ్య వాదులు వారి గుత్త కంపెనీలు (ఎం.ఎన్.సి.లు) సృష్టించినదే ఈ ‘పోటీ’.

జపాన్ కార్ల ‘పోటీ’ ని ఎదుర్కోడానికి అమెరికా దిగుమతి సుంకాలు పెంచి తన కంపెనీల రక్షణకు ప్రయత్నించటం లేదా?

తమ కంపెనీలకు పోటీ వస్తున్నాయంటే చివరికి కేవల ప్రపంచదేశాల సరుకులను సైతం అమెరికా, ఇతర పెట్టుబడి దారి దేశాలు అనుమతించటం లేదు కదా! ఈనాడు ఈ పోటీ పేరుమీద మన దేశంలో రోడ్లు వేయటానికి (బొంబాయి జాతీయ రహదారి నిర్మాణానికి గ్లోబల్ టెండర్స్ పిలిచారు ఇటీవల) ప్రపంచ టెండర్లు, కాలవలు త్రవ్వటానికి ప్రపంచ టెండర్లు పిలవాలని వత్తిడి చేస్తున్నారు. అంతర్జాతీయ కాబూలీవాలాలు కాని పవర్ ప్రాజెక్టుల నిర్మాణం వచ్చేసరికి ఎత్తుగడ మార్చారు. మహారాష్ట్ర లోని థాబోల్ విద్యుత్ కేంద్ర నిర్మాణానికి గ్లోబల్ టెండర్స్ పిలుస్తే అంగీకరించమన్నారు. ఇది కేవలం BHEL ను పోటీలో లేకుండా చేసి అమెరికా వారి విప్రాన్ కిదీన్ని కట్టబెట్టాలనే గదా!

ఇది దేశాల మధ్య కంపెనీల మధ్య “పోటీ మాయ” కార్మికుల మధ్య “పోటీ” కి సంబంధించి చూద్దాం.

ఈనాడు సాంకేతిక పరిజ్ఞానం విపరీతంగా అభివృద్ధి అయ్యింది. టెక్నాలజీ పరిశ్రమలో “కోన్ వైండింగ్”లో అత్యంత నైపుణ్యంగల కార్మికులు పని చేస్తారు. కాని ఇప్పుడు ఆధునాతన ఆటోకోన్ మిషన్స్ వచ్చాయి. మొత్తం కార్మికులంతా ఎగిరిపోయి కేవలం ఒక హెల్పర్ మాత్రం మిగిలాడు అక్కడ. అదే విధంగా ఇంజనీరింగ్ పరిశ్రమలో CNC మిషన్లు మొత్తం నవి వచ్చిన తర్వాత కేవలం మిషన్ మీద ‘జాబ్ సెటింగ్’ మాత్రం కార్మికుడు చేస్తే ఇతర పనులన్నీ మాత్రమే చేస్తుంది. గతంలో మైక్రాన్ టేడాలో చేసే ఈ పనులు అత్యంత నైపుణ్యంగల కార్మికులు చేసేవారు. కాని ఇప్పుడు కార్మికుల నిపుణత వెనక్కిపోయి యాంత్రిక నైపుణ్యం ముందు కొచ్చింది. ఈ పరిణామం బ్యాంకులు మొత్తం సర్వీసు రంగ పరిశ్రమల్లో కూడా చూడవచ్చు.



మరి 'పోటీ' లో తట్టుకుని నిలబడే కార్మికులకు ఉద్యోగాలోస్తాయనే దాన్లో వాస్తవం ఎంత? వీళ్ళు ఎదుర్కొనబోయే పోటీ నైపుణ్యంలోకాదు. ఎవరెంత తక్కువ ధరకు తమ శ్రమ శక్తినమ్ము కుంటారోననేదే వీరి మధ్య పోటీ. పెట్టుబడిదారీ ఆర్థిక మాత్రం "డిమాండ్-సప్లై"ని ఇక్కడ వర్తింప చేసినా ఇక్కడ సరుకు శ్రమశక్తి. మార్కెట్ లోకి ఈ సరకు ఎక్కువగా వస్తుంది. అత్యాధునిక యంత్రలొస్తున్నాయి కాబట్టి ఈ సరుకుకు డిమాండు తక్కువ. అప్పుడు జరిగేది దాని ధర పడిపోవటమే. అంటే తక్కువ వేతనాలు, పనిగంటలు పెంచటం, క్యాజువల్ కాంట్రాక్టు పద్ధతి విపరీతంగా పెరగటం, మొదల వన్నీ జరుగుతాయి. ఈ పరిణామం ఇప్పటికే ప్రారంభమైందని గుర్తించాలి. పైగా మన దేశంలోకి విదేశీ కంపెనీలొస్తాయని, అప్పుడు అనేకమందికి ఉద్యోగాలొస్తాయని మన పాలకులు చెబున్నారు. కాని విదేశీ పెట్టుబడి నేరుగా షేర్ బజార్ లోకి పోతున్నది. చట్ట వ్యాపారానికి ఉపయోగ పడుతున్నది. లేదా ఇప్పటికే వున్న పరిశ్రమల్లో తమ ఈక్విటీ పెంచుకుంటున్నారు. అంతేగాని కొత్త పరిశ్రమల స్థాపన లేదు. కొత్త ఉద్యోగాలూ లేవు.

మరి ఎకనామిక్ టైమ్స్ "పోటీలో తట్టుకునే కార్మికులు" కాకమ్మ కథ కాక మరేమిటి?

**"చట్టాలు కార్మికుల చుట్టాలట!"**

ఇప్పుడు దేశంలో వున్న కార్మిక చట్టాలన్నీ ఏకపక్షంగా కార్మికులకు మాత్రమే ఉపయోగపడున్నాయట! ఒకసారి ఉద్యోగంలో చేరిన కార్మికుడు ఆ తర్వాత పని చేయక పోయినా అతనిని తొలగించటం సాధ్యం కాదట! "ఈ పనిదొంగ లందర్నీ మేము మొయ్యాలా"? అంటుంది ఎకనామిక్ టైమ్స్. కాని ట్రేడ్ యూనియన్ ఉద్యమ అనుభవం మనకు నేర్పుతున్న జీవిత పాఠం ఏమిటి? నెల్లిమర్ల జూబ్ మిల్ లాకౌట్ అక్రమమని, కార్మికులను అండర్ టేకింగ్స్ ఇమ్మనటం సరైందికాదని మన రాష్ట్ర హైకోర్టు తీర్పు చెప్పేదాన్ని ఆ యాజమాన్యం నిలిపి చెత్త బుట్టలో పారేసిందే? ఏ చట్టం సహకరించింది అన్ని వేల కార్మికులకు? రాజ్యాంగంలోని ప్రాథమిక హక్కుల్లో సంఘం పెట్టుకునే హక్కు కార్మికులకు ఇవ్వబడింది. రాజాంలో రైస్ మిల్ కార్మికులు యూనియన్ పెట్టుకుంటే మిల్లులు మూసేసిన యాజమాన్యాల్ని ఏ చట్టం ఏమి చేసింది?

సినిమా హాల్స్ లో పనిచేసే కార్మికుల కనీస వేతనాలు పెంచినప్పుడు అమలు జరుపకుండా మంగళగిరి సినిమా హాల్స్ ను యజమానులు 3, 4 నెలలు మూసి వేశారు. గుంటూరు ఎ.సి.ఎల్, డి.సి.ఎల్, చివరికి జిల్లా కలెక్టర్ సంప్రదించులకు పిలిచినా "రాము పొమ్మన్న" యాజమాన్యాల్ని ఏచట్టం ఏంచేసింది?

పటాన్ చెరులోని కాంగ్రెస్ ఎం.పి గారి అరిస్టోల్యాడ్స్ లో కాంగీ మండలాధ్యక్షుడే INTUC యూనియన్ పెడతే మర్నాడే (ఇప్పటికి

2 సం||లుగా) ఫ్యాక్టరీ మూసేసే మొత్తం 500 మంది మహిళా కార్మికులను ఉద్యోగాలనుండి తొలగించిన యజమానిని ఏ చట్టం ఏమి చేసింది? ఐ.డి. యాక్ట్ లోని సెక్షన్ 5 బి వర్తించే పరిశ్రమే ఇది. కాని ఆ చట్టం కార్మికులకేదో ఒరగ బెట్టేసిందని ఎకనామిక్ టైమ్స్ (పెట్టుబడి దారుల) ఏడుపు?

కాంట్రాక్టు లేబర్ చట్టాన్ని ప్రభుత్వ రంగం నుండి ప్రతి పైవేటు పరిశ్రమ వరకు అన్నీ అతిక్రమిస్తూంటే ఏ చట్టం ఏమి చేస్తుంది? ఏ కార్మిక శాఖ అధికారులు ఆడుకుంటున్నారు? ఇటువంటి ఉదాహరణలు కోకోల్లలు. కార్మికోద్యమం బలంగా వున్నచోట కార్మికుల్లో అత్యధిక మందిని సంఘటితం చేయగలిగిన చోట కొన్ని విజయాలు, లేదా పాక్షిక విజయాలు సాదించుకో గల్గుతున్నాం. చట్టాలు, కార్మిక శాఖ, రాష్ట్ర ప్రభుత్వం ఒక్కమాటలో రాజ్యాంగ యంత్రం పూర్తిగా కార్మికులకు వ్యతిరేకంగా నడుస్తున్న నేటి మన రాష్ట్ర వాతావరణంలో కార్మికోద్యమం అనేక రాజీలకు సిద్ధపడవల్సి వస్తున్నది. కావున ఇవి కేవలం ఎకనామిక్ టైమ్స్ వాదనలు కావు దేశ, విదేశ పెట్టుబడి దారుల వాదనలు. ఈ రకమైన వాదనలతో కార్మికోద్యమంలోని కొన్ని సెక్షన్లను ప్రభావితం చేయడానికి భవిష్యత్ లో తీవ్ర ప్రయత్నాలు జరుగుతాయి. మన అప్రమత్తతే మనకు రక్ష.

- 'ఆరెస్సీ'

**పారిశ్రామిక వినిమయధరల సూచి**  
(1982-100 పాయింట్ల పునాదిపై 1960-100)

	మే	జూన్	లింకింగ్ ఫ్యాక్టర్
ఆలిండియా	272	277	4.93
హైద్రాబాద్	258	260	5.23
గుంటూరు	281	284	5.60
గూడూరు	263	269	4.33
విశాఖపట్నం	260	261	2.48
వరంగల్	265	276	2.36
కొత్తగూడెం	272	274	3.25
<b>రాష్ట్ర సీరీస్</b>			
విజయనగరం	248	250	-
రాజమండ్రి	266	268	2.55
విజయవాడ	261	263	-
ఆదోని	279	281	2.33
ఎన్.ఎస్.బి	273	276	2.52
ఎం.జి.బి	268	272	2.49



ఉక్కు పరిశ్రమలోని కాంట్రాక్టు కార్మికుల అఖిలభారత సదస్సు బొకారోలో జూలై 17, 18 తేదీలలో జరిగినది. ఉక్కు కార్మికుల అఖిలభారత ఫెడరేషన్ ఆధ్వర్యం ఈ సదస్సు జరిగినది. 12 కోర్కెలను సాధించడానికి దేశవ్యాప్తంగా సెప్టెంబరు 12న సమ్మేళనాలని సదస్సు పిలుపుయిచ్చింది.

ఉక్కు ఫ్యాక్టరీలలోను, గనులు, రైల్వే పైడింగులు, స్టాక్ యార్డుల నుండి 26 యూనియన్లకు చెందిన 206 మంది ప్రతినిధులు సదస్సులో పాల్గొన్నారు. పర్మినెంటు కార్మికులతో సమానంగా హక్కులను సాధించడానికి ప్రభుత్వ నూతన విధానాలకు వ్యతిరేకంగా పోరాడాలనే పట్టుదల ప్రతినిధుల్లో ప్రస్ఫుటమైంది.

కాంట్రాక్టు కార్మికులు కారు చౌకగా దొరుకుతారని పర్మినెంటు కార్మికుల సంఖ్య తగ్గించి కాంట్రాక్టు కార్మికులను యాజమాన్యాలు పెట్టుకునే లక్షణం ఉక్కు పరిశ్రమల్లో అంతకంతకూ ఎక్కువవుతున్న విషయం సదస్సు ఎత్తి చూపింది. పర్మినెంటు కార్మికులతో పోలిస్తే అతి తక్కువ వేతనాలతో మురికి పనులు, ఎంతో శ్రమపడి చేయాల్సిన పనులు ప్రమాదకరమైన పనులు కాంట్రాక్టు కార్మికులచేత చేయిస్తున్న సంగతి సదస్సు గమనించింది.

సకాలంలో జీతాలచెల్లింపు, ఏటా ఇంక్రిమెంట్లు, వి.డి.ఎ, పి.ఎఫ్, నష్టపరిహారం, ఏటాబోనసు, ఉద్యోగభద్రత, రిటైరింగ్ చేసినందుకు పరిహారం, వైద్య సౌకర్యం లాంటి చట్టబద్ధ సౌకర్యాలు వీరికి అందటంలేదు. సి.ఐ.టి.యు యూనియన్లు బలంగా ఉన్నచోట మాత్రమే కొన్ని సౌకర్యాలనైనా సాధించుకోవటం జరిగినది. దుర్గాపూర్లో ఉక్కు కార్మిక ఫెడరేషన్ అంతే వేతనాలు, వి.డి.ఎ. వైద్య సౌకర్యం సాధించుకోగా యితరచోట్ల భిలాయ్, బొకారో, రూర్కెలా, టెస్కాలలో పరిస్థితి భిన్నంగా వుంది. ప్రతినిధులు ఈ విషయం ప్రస్తావించారు. ఇతర యూనియన్లు కంట్రాక్టుతో లాలాచిపడి దోపిడికి చేయూతనిచ్చిన విషయం పేర్కొన్నారు. అందుకే సెప్టెంబరు 12 సమ్మేళనం జయప్రదం చేయాలని యూనియన్ల నాయకులు చెప్పారు అన్ని సంఘాలను కలుసుకుని విశాల ఐక్యత నిర్మించాలన్నారు.

సి.ఐ.టి.యు ప్రధాన కార్యదర్శి డా॥ ఎం.కె. పాండే సదస్సును ప్రారంభిస్తూ ప్రసంగించారు. ఉక్కు పరిశ్రమ ఆధునిక పరిశ్రమ ఐనప్పటికీ అత్యంత నిపుణులైన కార్మికులు పనిచేయాల్సి వున్నప్పటికీ ఇటీవలి సంచలనాలలో పర్మినెంటు కార్మికుల సంఖ్య తగ్గించి, కాంట్రాక్టు కార్మికుల సంఖ్య పెంచబడుతుందన్నారు. మొత్తం పరిశ్రమలో లక్ష

మంద కాంట్రాక్టు కార్మికులున్నారని ఈ పరిశ్రమలో సమ్మేళనానికి నూరు పాళ్ళు జయప్రదంగావాలంటే ఈ కార్మికుల సంఘటిత శక్తిని బలోపేతం చేయటంలో ఫెడరేషన్ బాధ్యత పెద్దది అని శ్రీ పాండే గుర్తుచేశారు. నూతన ఆర్థిక, పారిశ్రామిక విధానాలను వ్యతిరేకంగా దేశవ్యాప్తంగా జరిగే పోరాటాలతో కార్మికుల పోరాటం అనుసంధానం చేయాలన్నారు. ఫెడరేషన్ నాయకులు శ్రీ జీవన్ రాయ్, మృణాల్ బెనర్జీ, అర్దేందు దీక్ష, చండీప్ సాద్, కాంట్రాక్టు కార్మిక నాయకుడు శంకర్ ఘోష్లు పాల్గొన్నారు.

ఫెడరేషన్ యూనియన్లు బలంగా వున్న చోట ఇస్కాలో 1982 నాల్గో 1550 మందిని, దుర్గాపూర్లో 1991లో 1451 మందిని, మరల రెండవ విడత 420 మందిని, అల్లాయ్ స్టీలు ప్లాంట్లో 165 మందిని రెగ్యులరైజ్ చేయించుకోవడం జరిగింది. ఇతర చోట్ల రెగ్యులరైజ్ జేషన్ కోసం పోరాటం జరగనే లేదు.

అభివృద్ధి నిరోధకులైన యాజమాన్యాలు, కొన్నిచోట్ల మాఫియా గ్యాంగుల కారణంగాను అనిశ్చిత పని పరిస్థితుల మూలంగాను కాంట్రాక్టు కార్మికులను సంఘటిత పరచటంలో ఉన్న యిబ్బందులను తీర్మానం ఎత్తి చూపింది. యూనియన్ కార్య కలాపాలు సాగించినందుకుగాను వుద్యోగాలు పోయిన సంగతి, కార్మికుల గుడిసెల పీకివేత, 'గృహదహనాలు, యిండ్లనుండి గెంటివేత, గేట్ పాస్ ల గుంజివేయటం, తప్పుడు కేసుల్లో యిరికించడం, వేధింపులు, హత్యలు కాంట్రాక్టు వారి తొత్తులు జరిపిన విషయం ప్రస్తావించబడినది. స్త్రీ కార్మికుల దయనీయ పరిస్థితి వివరించబడినది. 20 మంది స్త్రీ కార్మిక ప్రతినిధులు పాల్గొన్నారు ఫెడరేషన్ జాయింట్ కార్యదర్శి పార్వతీదాస్, కోకిలా కిస్కు సదస్సులో మాట్లాడారు. స్త్రీ కార్మికుల వేతలను కండ్లకు కట్టినట్లు చిత్రించారు. కాంట్రాక్టు మహిళా కార్మికులకోసం ప్రత్యేకంగా సబ్ కమిటీని ఏర్పాటు చేయాలని సూచించారు. ప్రదర్శనల్లోను, ఊరేగింపుల్లోను, సమ్మేల్లోను మే పురుషులతోపాటు భుజం భుజం కలిపి పోరాటాల్లో పాల్గొంటాం. అయినప్పుడు నిర్ణయాలు చేసే నాయకత్వ స్థానాల్లో మేం ఎందుకుండకూడదు అని పార్వతి దాస్ అన్నారు.

ఉక్కు కార్మికుల్లో ఎక్కువమంది ప్రత్యేకించి కాంట్రాక్టు కార్మికులు గిరిజనులని, గ్రామాలలో మెజారిటీగా వుండే వ్యవసాయ కార్మికులలో హరిజనులు, గిరిజనులలాగానే పరిశ్రమలో కూడ హరిజనులు,

(తరువాయి 9 పేజీలో)



## నల్గొండ జిల్లా ఎర్రవాడగా మారిన కోదాడ

నల్గొండ జిల్లా కోదాడ పట్టణంలో సి.ఐ.టి.యు జిల్లా నాలుగవ మహాసభల సందర్భంగా అరుణారణంగా మారింది. ఎటుచూసినా సి.ఐ.టి.యు. పతాకాలు కార్మికుల చేతుల్లో రెపరెపలాడాయి. సి.ఐ.టి.యు. జిందాబాద్ అనే నినాదాలు పట్టణంలో మార్మోగాయి. జిల్లా నలుమూలల నుండి మధ్యాహ్నం సమయానికే వేలాది మంది కార్మికులు కోదాడ చేరుకున్నారు. ఆంధ్రప్రజానాట్య మండలి కళాకారుల ప్రదర్శనలు, కోలాటదళాలు, డప్పుల మోతలు పట్టణ ప్రజలను ఉరుతలూగించాయి. ఊహించని రీతిలో కదిలి వచ్చిన జన సమూహాన్ని పట్టణ ప్రజలు వివిధ కూడళ్ళలో నిలిచి తిలకించారు.

సరిగ్గా నాలుగు గంటలకు 15 వేల మందితో మార్కెట్ యార్డ్ నుండి సి.ఐ.టి.యు. ప్రదర్శన బయలుదేరింది. నాలుగవ మహాసభల సూచకంగా నలుగురు మహిళలు సి.ఐ.టి.యు పతాకాలు చేతబట్టి అగ్రభాగాన నడిచారు. వారికి ముందుగా సి.ఐ.టి.యు జిల్లా అధ్యక్షులు శ్రీ వై. వెంకటేశ్వర్లు, జిల్లా ప్రధాన కార్యదర్శి శ్రీ జూలకంటి రంగారెడ్డి, ఉపాధ్యక్షులు శ్రీ నంద్యాల నర్సింహారెడ్డి, రాష్ట్ర ఉపాధ్యక్షులు శ్రీ అనంతరామ శర్మ, శ్రీ వెంకటయ్య వివిధ సంఘాల వారు, కోదాడ డివిజన్ నాయకులు శ్రీ కె. ప్రసాద్, శ్రీ బసవయ్య, శ్రీ ఇ. యు. రామారావు, శ్రీ శివాజీ, శ్రీ వెంకటనారాయణ, డాక్టర్ శ్రీనివాస రెడ్డి, డాక్టర్ సూర్యనారాయణ, శ్రీ రహమాన్ తదితరులు అగ్రభాగాన నడిచారు. సీనియర్ నాయకులు శ్రీ సాంబయ్య సి.ఐ.టి.యు. పతాకాన్ని పట్టుకొని నడిచారు. వివిధ ట్రేడ్ యూనియన్ల బ్యానర్లు ప్రదర్శనకు అదనపు ఆకర్షణగా మారాయి. పట్టణంలో జిల్లా నలుమూలల నుండి వచ్చిన ప్రతినిధులకు, నాయకులకు స్వాగం పలుకుతూ నిర్మించిన ద్వారాలు, బ్యానర్లు పట్టణంలో అలంకరించిన తోరణాలు స్వాతంత్ర్యం పలికాయి.


ఐమ్మంక్రాస్ రోడ్డులో ఇంజనీరింగ్ కార్మికులు, సి.సి.ఎం. శాఖ ఏర్పాటు చేసిన భగత్ సింగ్ ఆర్చి ప్రత్యేక ఆకర్షణగా మారింది.

## జిల్లా మహాసభలు

సి.ఐ.టి.యు. రాష్ట్ర అధ్యక్షులు శ్రీ పర్వ సత్యనారాయణ అక్కడ పతాకాన్ని ఆవిష్కరించారు.

మార్కెట్ యార్డ్ నుండి బయలుదేరిన మహాజన ప్రదర్శన బహిరంగసభాస్థలి హైస్కూల్ గ్రౌండ్ చేరుకోవటానికి దాదాపు రెండున్నర గంటలు పట్టింది. కార్మిక పోరాటాలు, అమర వీరులను స్మరిస్తూ ఆంధ్రప్రజానాట్య మండలి కళాకారులు ఆలపించిన గేయాలు ఉరుతలూగించాయి. మహాసభ ప్రారంభంలో నాలుగు చినుకులు పడ్డాయి. తర్వాత ముసీరిన మబ్బులు తొలగిపోయి సభా కార్యక్రమాలు ముగిసేంత వరకూ ఏ ఆటంకమూ కలగలేదు. సభ ముగియగానే వర్షం ప్రారంభమైంది. సి.ఐ.టి.యు మహాసభలకు శ్రామిక మహిళలు అధిక సంఖ్యలో తరలి రావడం విశేషం.

ప్రతినిధుల సభ : జిల్లాలోని 80 యూనియన్ల నుండి 250 మంది ప్రతినిధులు మహాసభల్లో పాల్గొన్నారు. సి.ఐ.టి.యు రాష్ట్ర కార్యదర్శి కామ్రేడ్ వి. శ్రీహరి మహాసభను ప్రారంభించారు. సెక్రటరీ రిపోర్టుపై ఫలవంతమైన చర్చలు జరిగాయి. సి.ఐ.టి.యు జిల్లాలో పురోగతి స్పష్టంగా కన్పించింది. మహాసభ ముగింపులో జిల్లా సి.సి.ఎం. కార్యదర్శి శ్రీ మల్లు వెంకటనరసింహ రెడ్డి గారు చేసిన ప్రసంగం ఉద్యమాభివృద్ధికి తోడ్పడేదిగా వుంది. మహాసభ కార్మిక సమస్యలపై పలు తీర్మానాలు గావించింది. జిల్లాలో అనేక మాసాలుగా మూత బడి వున్న మోడరన్ రైస్ మిల్లులు తక్షణం తెరిపించాలని తీర్మానించారు. నూతన ఆఫీసు బేరర్ల కమిటీ ఎన్నుకోబడింది. శ్రీ వై. వెంకటేశ్వర్లు అధ్యక్షుడిగా శ్రీ అనంతరామ శర్మ ప్రధాన కార్యదర్శి శ్రీ కె. యాదగిరి రావు శ్రీ జె. రంగారెడ్డి. శ్రీ నంద్యాల నరసింహ రెడ్డి, శ్రీ యం. వెంకటయ్య జిల్లా ఆఫీసు బేరర్లుగా ఎన్నుకోబడ్డారు. తెలంగాణ పోరాట యోధుడు ఎం.పి శ్రీ బి. ఎన్. రెడ్డి ప్రభుత్వం మహా సభకు సందేశాలు యిచ్చారు.



కోదాడలోని సుందరయ్యభవన్ ప్రారంభోత్సవ కార్యక్రమంలో పాల్గొన్న శ్రీయుతులు నండూరి ప్రసాదరావు, బాలానందన్, పర్వ సత్యనారాయణ, మల్లు వెంకట నరసింహరెడ్డి ప్రభుత్వం. సి.ఐ.టి.యు. నల్గొండ జిల్లా మహాసభ సందర్భంగా జరిగిన బహిరంగసభలో ప్రసంగిస్తున్న శ్రీ ఇ. బాలానందన్



## ప్రకాశం జిల్లా

ప్రకాశం జిల్లా నలుమూలల నుండి వచ్చిన వేలాది మంది సి.ఐ.టి.యు. కార్యకర్తలు చీరాల పట్టణ వీధులలో ఆనందోత్సాహాల మధ్య ప్రదర్శన నిర్వహించారు. సి.ఐ.టి.యు. కు అనుబంధంగా వున్న అనేక సంఘాల కార్మికులు ఈ ప్రదర్శనలో పాల్గొన్నారు. వీరు సి.ఐ.టి.యు పతకాలను చేతబాని “కేంద్రప్రభుత్వ నూతన ఆర్థిక విధానాలు వ్యతిరేకించాలని”, “ప్రభుత్వరంగ సంస్థలను ప్రవేటు పరం చేయటాన్ని ఆపాలని”, “శాసనోల్లంఘన” కార్యక్రమాన్ని జయప్రదం చేయాలని నినదించారు.

ప్రదర్శనకు అగ్రభాగాన శ్రీ యుతులు కొండగుంట వెంకటేశ్వర్లు, చేనేత కార్మిక సంఘం రాష్ట్ర కన్వీనర్ శ్రీ జె.వి. రాఘవులు, సి.ఐ.టి.యు ప్రకాశం జిల్లా అధ్యక్ష కార్యదర్శులు వున్నారు. ఈ ప్రదర్శనలో వందలాదిమంది మహిళలు చంటి పిల్లలతో పాల్గొన్నారు అనంతరం స్థానిక గోపాలకృష్ణయ్య పార్కు వద్ద బహిరంగసభ జరిగింది. బహిరంగ సభలో సి.ఐ.టి.యు రాష్ట్ర ప్రధాన కార్యదర్శ శ్రీ నండూరి ప్రసాదరావు కార్యదర్శి శ్రీ కొండగుంట వెంకటేశ్వర్లు, జిల్లా సి.పి.ఎం కార్యదర్శి శ్రీ తవనం చెంచయ్య, జిల్లా సి.ఐ.టి.యు కార్యదర్శి శ్రీ వై. సిద్ధయ్య, రాష్ట్ర చేనేత కార్మిక నాయకులు శ్రీ జె.వి. రాఘవులు, ఉపన్యసించారు. ఆహ్వాన సంఘ గౌరవాధ్యక్షులు శ్రీ అడుసు మల్లి వెంకటసుబ్బయ్య కార్మికులకు అండదండలు ప్రకటించారు. పట్టణ సి.ఐ.టి.యు నాయకులు శ్రీ పిల్లలంజయ్య శ్రీ పి. కొండయ్య వేదికపై ఆశీసులయ్యారు సభకు జిల్లా సి.ఐ.టి.యు అధ్యక్షులు శ్రీ ఎన్ ప్రభుదాస్ అధ్యక్షత వహించారు. ప్రదర్శన, సభ విజయవంత మైనది. ప్రతినిధుల సభ మరునాడు 170 మందితో జరిగింది. అందులో స్త్రీలు 10 మంది సెక్రటరీ రిపోర్టు పై 20 మంది, తీర్మానాలపై 10 మంది మాట్లాడారు. రిపోర్టు, తీర్మానాలు అనంతరం శ్రీ ఎన్. ప్రభుదాస్ అధ్యక్షుడుగా, శ్రీ వై. సిద్ధయ్య కార్యదర్శిగా నూతన ఆఫీసు బేరర్లు, కమిటీ ఎన్నుకోబడింది. మహాసభకు ముందు శ్రీ కొండగుంట జెండా ఆవిష్కరించారు శ్రీ నండూరి మహాసభ ప్రారంభంచేశారు అధ్యక్ష వర్గంగా శ్రీ ఎన్. ప్రభుదాస్, శ్రీ వై. పుల్లయ్య శ్రీ. పి. అంజయ్య, శ్రీ మస్తాన్ ఖాన్ లు వ్యవహరించారు. రిపోర్టు, తీర్మానాలు వివరముగా తయారు చేయబడ్డాయి. మహాసభ ఆవరణలో చార్టులలో ఎగ్జిబిషన్ ఏర్పాటు, సావనీరు ప్రచురణ జిల్లా సి.ఐ.టి.యు కమిటీ ప్రచురించింది.

## నెల్లూరు జిల్లా

కనీసవేతన చట్టాన్ని తప్పనిసరిగా అమలుచేయాలని సి.ఐ.టి.యు నెల్లూరు జిల్లా మహాసభ ప్రభుత్వాన్ని కోరింది. సభ ప్రారంభంలో సి.ఐ.టి.యు పతాకాన్ని శ్రీ నండూరి ప్రసాదరావు ఆవిష్కరించారు. సభకు శ్రీ నారు కృష్ణయ్య అధ్యక్షత వహించారు. మహాసభను రాష్ట్ర కార్యదర్శి శ్రీ వి. శ్రీహరి ప్రారంభించారు. ఈ సభలో 10వేల మందికి ప్రాతినిధ్యం వహిస్తూ 160 మంది ప్రతినిధులు హాజరయ్యారు. కార్యదర్శి శ్రీ ఐ. జనార్దన రెడ్డి నివేదికను ప్రవేశ పెట్టగా సభ చర్చించి ఆమోదించింది.

నూతన కౌన్సిల్ కు అధ్యక్షులుగా శ్రీ నారుకృష్ణయ్య, ఉపాధ్యక్షులుగా శ్రీ యుతులు ఎస్. మురళీకృష్ణ, పి. శ్రీరాములు, బి. మాలకొండారెడ్డి, ఎస్.డి. మీరామొహిద్దీన్, కార్యదర్శిగా శ్రీ ఐ. జనార్దన రెడ్డి. సహాయ కార్యదర్శులుగా శ్రీ యుతులు దశరథరామయ్య, సిహెచ్. నాగభూషణం, ఎ. నారాయణ, పి.ఆర్. వెంకటసుబ్బయ్య, కోశాధికారిగా శ్రీ జి. శంకరయ్య ఎన్నికయ్యారు. 11 మంది ఆఫీసు బేరర్స్ తో పాటు మరో 65 మంది కౌన్సిల్ సభ్యులను మహాసభ ఎన్నుకున్నది.

## మహబూబ్ నగర్ జిల్లా సభ

తీవ్ర కరువు పరిస్థితులను ఎదుర్కొంటున్న మహబూబ్ నగర్ జిల్లాలో శాశ్వత కరువు నివారణ చర్యలు చేపట్టాలని సి.ఐ.టి.యు జిల్లా ద్వితీయ మహాసభ ప్రభుత్వాన్ని డిమాండ్ చేసింది. మహాసభ మహబూబ్ నగర్ లోని ఎన్.జి.ఐ. హోమ్ లో జరిగింది. సభలో వివిధ సంఘాలకు ప్రాతినిధ్యం వహిస్తూ 100 మంది ప్రతినిధులు పాల్గొన్నారు శ్రీ యుతులు బాలకృష్ణయ్యగౌడ్, షేక్ మహబూబ్, వి. కిషన్, డి. కుర్మయ్యలు అధ్యక్షవర్గంగా వ్యవహరించారు. సభలో సి.ఐ.టి.యు రాష్ట్ర ఉపాధ్యక్షులు శ్రీ అల్లూరి సత్యనారాయణ ప్రసంగిస్తూ తమ సమస్యల పరిష్కారంకోసం లక్షలాది మంది కార్మికులు సి.ఐ.టి.యు పతాకం క్రింద సమీకృతులై పోరాటాలు చేస్తున్నారని అన్నారు. కార్మికులు కేవలం ఆర్థిక పోరాటాలకే పరిమితం కాకుండా రాజకీయ పోరాటాలు చేయాల్సిన అవసరముందని ఆయన అన్నారు. ఈ సందర్భంగా పట్టణం తెలుగుతల్లి విగ్రహం నుండి వందలాది మంది కార్మికులు ప్రధాన వీధులలో ప్రదర్శన నిర్వహించారు. ప్రభుత్వ విధానాలకు వ్యతిరేకంగా ప్రదర్శకులు పెద్ద ఎత్తున నినదించారు. ప్రతి కార్మికుడూ సి.ఐ.టి.యు. పతాకాలను చేబాని ప్రదర్శనలో పాల్గొన్నారు. ప్రదర్శన అగ్రభాగాన నడిచిన డప్పుల దళం ప్రజలను విశేషంగా ఆకర్షించింది.



సి.ఐ.టి.యు. ప్రకాశం జిల్లా మహాసభలో ప్రసంగిస్తున్న శ్రీ నండూరి ప్రసాదరావు, ప్రక్కన కార్మికులు ప్రదర్శన జరుపుతున్న దృశ్యం



## రెండు వర్క్-షాపుల నిర్వహణ - అనుభవాలు

ఆంధ్రప్రదేశ్ బీడీ వర్క్స్ ఆర్గనైజింగ్ కమిటీ ఆధ్వర్యంలో గత ఏప్రిల్ నెలలో వరంగల్ లోనూ, ఆంధ్రప్రదేశ్ అంగన్ వాడీ వర్క్స్ అండ్ హెల్పర్స్ యూనియన్ ఆధ్వర్యంలో జూలై నెలలో విజయవాడలోనూ యూనియన్ కార్యకర్తలను తయారు చేసుకునే లక్ష్యంతో వర్క్-షాప్స్ నిర్వహించబడ్డాయి. ఆ వర్క్-షాప్స్ అనుభవాలు ఇతర రంగాలలో కూడా బోధనకు ఉపయోగపడవచ్చు.

రెండు వర్క్ షాప్స్ ప్రధాన లక్ష్యం యూనియన్ కార్యకర్తలను తయారు చేసుకోవడం, అందుకు వారి సమస్యలు, వాటికి గల కారణాలు, వారి హక్కులు, యూనియన్ అవసరం, యూనియన్ కార్యకర్తలుగా ఎలా పని చేయాలి. అనే అంశాలపై వారికి అవగాహన కల్పించాలని నిర్ణయించబడింది. చివర కొన్ని కర్తవ్యాలను కూడా రూపొందించుకోవడం జరిగింది. ఈ అంశాలు తెలుసుకోవడంతో పాటు, తాము తెలుసుకున్న విషయాలు తోటి కార్మికులందరికీ చెప్పగలగడం, ఇతరుల వాదనను వినడం, తమ వాదనను సమర్థించుకుంటూ వారికి సచ్చ చెప్పడం, వారిని యూనియన్ సభ్యులుగా చేర్పించడం - ఇదంతా తాము చేయగలమన్న విశ్వాసం వారిలో కల్పించడం అవసరమున్న దృష్టితో వర్క్-షాప్ లలో పాఠ్యాంశాలు రూపొందించబడ్డాయి.

వివిధ జిల్లాల నుండి యూనియన్ పట్ల ఆసక్తి గల యూనియన్ కార్యక్రమాలలో చురుకుగా పాల్గొంటున్న ఎంపిక చేసిన కార్యకర్తలు, సి.ఐ.టి.యు. బాధ్యులు వర్క్-షాప్స్ లో పాల్గొన్నారు. బీడీ కార్మికుల వర్క్-షాప్ లో నాలుగు జిల్లాల నుండి 38 మంది, అంగన్ వాడీల వర్క్-షాప్ లో 12 జిల్లాల నుండి 34 మంది పాల్గొన్నారు. రెండింటిలోనూ అత్యధికులు గత 1 - 2 సం॥ల నుండి మాత్రమే యూనియన్ కార్యక్రమాలలో చురుకుగా పాల్గొంటున్న వారు.

ఉపన్యాసాల రూపంలో కాకుండా అందరూ పాల్గొనే విధంగా వారిలో ఆసక్తి రేకెత్తించే పద్ధతిలో, ప్రజాస్వామ్య పద్ధతులలో వర్క్-షాప్ నిర్వహించబడింది. అందుకనుగుణంగా చెప్పదలచుకున్న అంశాలు వివిధ అభ్యాసాలుగా విభజింపబడ్డాయి. మొత్తం విద్యార్థులను ఒక్కొక్క గ్రూపులో 4 నుండి 6 గురు ఉండే విధంగా 7 గ్రూపులుగా విభజించి, గ్రూపు చర్చల ద్వారా వర్క్ షాప్ నిర్వహించబడింది.

మొట్టమొదట వర్క్-షాప్ ద్వారా వారేమి నేర్చుకోవాలని ఆశిస్తున్నారో వారి నుండే తెలుసుకునే ప్రయత్నం జరిగింది. నిర్దాకులు చెప్పదలచుకున్నదీ, వారు నేర్చుకోదలచుకున్నదీ ఒకటేనని

నిర్ధారించుకున్న తరువాత, ఒక్కొక్క అభ్యాసాన్ని ప్రవేశ పెట్టడం జరిగింది. ఆ అంశాన్ని 5 - 10 ని॥లలో ప్రవేశ పెట్టి చర్చలు ఎలా నిర్వహించాలో సూచించడం జరిగింది. ప్రతి అంశం పైనా చర్చకు 20 - 30 ఇ.లకు కేటాయించబడ్డాయి. చర్చలలో వారికి సహాయపడేందుకు ప్రతివారికీ వ్రాతపూర్వకంగా కొన్ని ప్రశ్నలు, వాక్యాలు, అభిప్రాయాలు ఇవ్వబడ్డాయి. వారికివ్వబడ్డ సమయంలో చర్చించిన తరువాత ప్రతి గ్రూపు ఆ అంశం పైన తన అభిప్రాయాన్ని తెలిపింది. చర్చల సందర్భంగా ఒకరే తమ అభిప్రాయాలను ఇతరులపై రుద్ద కుండానూ, అందరూ అభిప్రాయాలు చెప్పే విధంగానూ చర్చలు నిర్వీత సమయంలో ముగిసే విధంగానూ పర్యవేక్షించడం జరిగింది. చర్చల ద్వారా గ్రూపులో ఏకాభిప్రాయానికి వచ్చేందుకు ప్రయత్నించాలని నొక్కిచెప్పడం జరిగింది. ఎక్కువ సందర్భాలలో ఏకాభిప్రాయం సాధ్యమయింది. ఏకాభిప్రాయానికి రాలేనప్పుడు ఇతరుల అభిప్రాయాలను కూడా తెలియజేయడం జరిగింది. అన్ని గ్రూపులు అభిప్రాయాలు తెలిపిన తరువాత, అందులోని సాధారణ అంశాలను గుర్తించడం జరిగింది. భిన్నాభిప్రాయాలున్నప్పుడు ఆ గ్రూపుల మధ్య చర్చ జరిగి మొత్తం క్లాసు ఒకే అభిప్రాయానికి రావడం సాధ్యపడింది. చివరగా నిర్వాహకులు మొత్తం సారాంశాన్ని సమీక్షించడం, చర్చలలో రాకుండా మిగిలిపోయిన అంశాలుంటే వాటిని వివరించడం జరిగింది.

బీడీ కార్మికులు వర్క్-షాప్ ఒక రోజు 5 గం.లు, అంగన్ వాడీ కార్మికులకు 2 రోజులు 11 గం.లు జరిగింది. అందులో 4 గం.లు, 8 గం.లు చర్చలకు, రిపోర్టింగ్ కు కేటాయించబడగా, నిర్వాహకుల వివరణకు మిగిలిన సమయం తీసుకోవడం జరిగింది.

వర్క్-షాప్ లు ముగిసేటప్పటికి పాల్గొన్న విద్యార్థులందరూ తమ గ్రూపుల తరపున మాట్లాడారు. అందరూ గ్రూపు చర్చలలో పాల్గొన్నారు. గ్రూపు చర్చలలో వాదనలు, సచ్చ చెప్పే ప్రయత్నాలు జరిగి ఎక్కువ సందర్భాలలో గ్రూపులో ఏకాభిప్రాయం సాధ్యమయింది.

వర్క్-షాప్ ద్వారా నిర్వాహకులు కూడా కొన్ని విషయాలు నేర్చుకోగలిగారు. ఉదాహరణకు, సమస్యలను తీవ్రతను బట్టి గుర్తించమని చెప్పడం ద్వారా కార్మికులు ఏ సమస్యలను ఎక్కువ తీవ్రంగా పరిగణిస్తున్నారో అర్థం చేసుకోగలిగారు. దాని వలన ఆ అంశాలను ప్రాధాన్యత ఇస్తూ కోర్కెల పత్రాన్ని రూపొందించేందుకు వీలవుతుంది.

అలాగే, తాము చెప్పదలచుకున్న అంశాలలో విద్యార్థులకు అందరకే తెలిసినవే, స్పష్టత లేనివి ఏవి, తెలియనివి ఏవి అనే విషయం



అర్థం చేసుకుని ముగింపులో అందుకు అనుగుణంగా చెప్పడానికి, తెలియని అంశాలపై ఎక్కువ వివరణ ఇచ్చేందుకు నిర్వాహకులకు వీలు కలిగింది.

ప్రతి గ్రూపులో వేర్వేరు జిల్లాల ప్రతినిధులు ఉండటం, వారి వారి జిల్లాలో సమస్యలు, అనుభవాలు తెలుసుకోవడం ద్వారా వారి అవగాహన, ఆలోచనా పరిధి పెరగడానికి ఉపయోగపడింది. ప్రత్యక్షంగా కార్మికుల నుండే సమాచారం తెలియడం వలన యూనియన్ పట్ల సి.ఐ.టి.యు. పట్ల వారి విశ్వాసం పెరిగింది.

కొన్ని అంశాలను, ఉదాహరణకు సమస్యను చేపట్టే ముందు దానిని పూర్తిగా పరిశీలించి తీసుకోవాలనేది సమిష్టి పని విధానం గురించి చెప్పే సందర్భంగా చిన్న 'ట్రేక్స్' ను ఉపయోగించడం వలన అనుభవపూర్వకంగా వాటి ప్రాధాన్యతను అర్థం చేసుకోగలిగారు.

వర్క్ షాప్ చివర్లో, మొదట ఏర్పరచుకున్న లక్ష్యం నెరవేరిందా లేదా, వారు ఆశించిన విషయాలు తెలుసుకోగలిగారా, లేదా, అనే అంశం పైన, నిర్వహణ విధానం పై నా జిల్లాల వారి అభిప్రాయాలు తీసుకోవడం జరిగింది. లక్ష్యం చాలా వరకు నెరవేరిందనీ, తాము ఆశించిన విషయాలు తెలుసుకోగలిగామనీ రెండు వర్క్ షాప్స్ లోనూ విద్యార్థులు తెలియజేశారు. తాము పాల్గొనే విధంగా నిర్వహించడం తమకెంతో ఉత్సాహాన్నిచ్చిందని, తమ అందరి చేత మాట్లాడించడం, అభిప్రాయాలు చెప్పించడం తమకు ఆత్మ విశ్వాసాన్ని, ధైర్యాన్ని కలిగించిందనీ, యూనియన్ కోసం పని చేయాలన్న పట్టుదలను కలిగించిందనీ విద్యార్థులు చెప్పారు. ఉపన్యాస రూపంలో విన్న క్లాసులలో కునికిపాట్లు ఆపుకునేందుకు తాము చాలా కష్టపడవలసి వచ్చేదనీ, ఈ పద్ధతి వలన

కునికిపాట్లు వచ్చే అవకాశమే లేక చాలా ఉత్సాహం కలిగిందని బీడీ కార్మికులు చెప్పారు. జిల్లా స్థాయిలో ఇటువంటి వర్క్ షాప్ లు నిర్వహించవలసిన అవసరం ఉందని అభిప్రాయాలు వ్యక్తమయింది.

ప్రజా స్వామ్య పద్ధతిలో అందరూ పాల్గొనే విధంగా నిర్వహించడం వలన, చెప్పే విషయాలలో ఎక్కువ భాగాన్ని ఒంట పట్టించుకోగలుగుతారనీ, మాట్లాడడం, వినడం, ఒప్పించడం వంటివి కార్యకర్తలకు అవసరమైన కొన్ని లక్షణాలను కూడా నేర్చుకోగలరనీ, వారి ఆత్మ విశ్వాసం పెరుగుతుందనీ ఈ అనుభవాలు తెలియజేశాయి. అలాగే నిర్వాహకులకు కూడా విద్యార్థుల సమస్యలు, వారి ఆలోచనలూ వారి సామర్థ్యాలు మొ॥ వాటి గురించి మరింత అవగాహన ఏర్పడింది.

సమయ పాలన ఒక ముఖ్యమైన విషయం, చర్చల సందర్భంగా సమయం పాటించబడినప్పటికీ, అనేక కారణాల వలన ఎక్కువ మంది ఆలస్యంగా రావడం వర్క్ షాప్ జరుగుతుండగా వస్తూ ఉండటం, కొంత మంది వెళ్ళడం వలన కొద్దిగా గందరగోళం ఏర్పడింది. గ్రూపులకు చర్చల మధ్యలో కొంత మందిని కలపడం, పునర్విభజన చేయవలసి వచ్చింది. దానిని నివారించగలిగితే మరింత మెరుగుగా ఉండేది.

వర్క్ షాప్స్ ఎంతవరకు ఉపయోగపడ్డాయనేది ఆచరణలో, ఆక్కడ తీసుకున్న కర్తవ్యాలు నేరవేర్పడంలో తేలవలసిందే. అయితే విద్యార్థులలో వ్యక్తమయిన ఉత్సాహం, స్పందన దృష్ట్యా ఈ అనుభవాలు ఇతర రంగాలలో, ముఖ్యంగా అసంఘటిత రంగ కార్మికులలో ఉపయోగకరంగా ఉండవచ్చు.

- డా. కె. హేమలత

ఉక్కు పరిశ్రమలో (5వ పేజీ తరువాయి)

గిరిజనులు విపరీతమైన దోపిడీకి గురవుతున్నారని అనేకమంది ప్రతినిధులు ప్రస్తావించారు. దళితుల కోసం నిలబడ్డామన్న వారు అసలైన పోరాటం చేయాల్సి వచ్చేటప్పటికీ ఏమీ చేయలేదన్న సంగతి గుర్తు చేశారు.

పర్మనెంటు కార్మికుల కాంట్రాక్టు కార్మికుల మధ్య సహకారం విషయం ప్రతినిధులు అనేకమంది ప్రస్తావించారు. నిర్మాణం సాలభ్యం దృష్ట్యా కాంట్రాక్టు కార్మికులను వేరే సంఘంలో నిర్మాణ పరచాలన్నారు. చర్చల చివరలో శంకర ఘోష్ కన్వీనరుగా 20 మంది సభ్యులతో సమన్వయ కమిటీ ఏర్పాటుయినది.

12 కోర్కెల పత్రం రూపొందించబడినది. ఉక్కు పరిశ్రమలో పర్మనెంటు పనుల్లో చేసే కాంట్రాక్టు పనివారందరినీ పర్మినెంట్ చేయాలి, కనీస వేతనాలు రెగ్యులర్ కార్మికుల కిచ్చినట్లు

గానె చెల్లించాలి, పాయింటుకు రూ.2/- చొప్పున వి.డి.ఎ 1992 జనవరి నుండి యివ్వాలి, అప్పటినుండే జీతంలో 10 శాతం ఇంటెరిం రిలీఫ్ గా యివ్వాలి, రెగ్యులర్ కార్మికులతో సమానంగా సెలవు సౌకర్యం, ట్రాన్స్ పోర్టు, వైద్యం, పిల్లలకు విద్య కల్పించాలి, 20 శాతం ఏడాదిబోనసు, తగినంత భద్రతా చర్యలు, ప్రమాదాల్లో చనిపోయినవారి కుటుంబాల్లో ఒకరికి ఉద్యోగం, అందరికీ పి.ఎఫ్. సౌకర్యం, రిక్రూట్ మెంట్ విషయంలో కాంట్రాక్టు కార్మికులకు తగినంత ప్రాధాన్యత యివ్వాలి.

ఆగష్టు మూడవ, నాల్గవ వారాల్లో బ్యాడ్జీలు ధరించటం, పోస్టర్లు అంటించటం జరిపి చివరగా సెప్టెంబరు 12న సమ్మెలోను (ఉక్కు పరిశ్రమ) సెప్టెంబరు 29న దేశవ్యాప్త జనరల్ సమ్మెలోను పాల్గొనాలని సదస్సు తీర్మానించింది.



# ఆబోతులు, పంది కొక్కులు నూతన ఆర్థిక విధానంలో ఆడిన కథాకథే ఎ.టి.ఆర్

ఎన్ని వేల కోట్లు?

జానకి రామన్ కమిటీ లెక్క రూ. 4024 కోట్లు!

సి.బి.ఐ. అంచనా రూ. 8383 కోట్లు!

అనధికార అంచనా ఇంకా ఎక్కువ!!

ఎటు పోయినాయి ఇన్ని వేల కోట్లు?

బ్రోకర్ల జేబుల్లోకి (వీరినే స్టాక్ భాషలో ఆబోతులు (బుల్స్ అంటారు.)

అక్కడ్నించి కొందరు ఉన్నత అధికారుల జేబుల్లోకి (వీరినే మనం గాడెక్రింది పందికొక్కు అందాము) వారి చేతుల్లోనుంచి సాక్షాత్తు ప్రధాని నుండి కొందరు చోలా, బడా మంత్రుల వరకు చేరుకున్నట్లు చెప్పబడుతున్నది.

ఇంతకీ పోయింది (కొట్టేయబడిందని చదువుకోగలరు) ఎవరి డబ్బు?

ఇంకెవరిది. కోట్లాది అమాయక సాధారణ ప్రజలు బ్యాంకుల్లో దాచుకున్న డబ్బే అది!

హతోస్మి !!!

మరి ఈ ఎ.టి.ఆర్ ఏమిటి?

ఎ.టి.ఆర్ అంటే తీసుకున్న చర్యల నివేదిక (Action Taken Report) అయితే వింతేమిటంటే ఎవరి మీదా ఏ చర్యలు తీసుకోని నివేదికగా ఇది చరిత్రలో చిరస్థాయిగా నిలిచిపోతుంది. ఇప్పుడు ఇదొక “ఎ.టి.ఆర్ కుంభకోణ”మై కూర్చుంది.

మనకీ కుంభ కోణాలు కొత్తకాదు. రాష్ట్రాల స్థాయి కుంభకోణాలు కొన్ని. అనగా తెలుగు గంగ టెండర్ల కుంభకోణం మన రాష్ట్రంలో, మధ్యప్రదేశ్ లో లాటరీ కుంభకోణం, మహారాష్ట్రలో సెక్స్ కుంభకోణం వంటివి కొక్కొక్కలు.

“దీపం ఉండగానే ఇల్లు చక్కబెట్టుకో” “మన్న సామెత కాంగీయులకు తారక మంత్రం. పదవిలో ఉండగానే మంది సొమ్ము అందినంత జేబుల్లో నింపు కోవటం కాంగీయుల సంస్కృతి. అందుకే కేంద్ర లెవెల్ లో కొన్ని వందల కోట్ల నుండి వేల కోట్ల రూపాయల కుంభకోణాలు జరుగుతున్నాయి.

గత 10 సం॥ ల్లో క్యూయో ఆయిల్ కుంభకోణం, వెస్ట్ ల్యాండ్ హెలికాప్టర్ల కుంభకోణం, సబ్ మెరీన్ల కుంభకోణం, సుమిత్రామో సైప్ లైన్ కుంభకోణం బయటపడ్డాయి. భోపాల్ ఆనాటికి పెద్ద ఎత్తున పేలిన కుంభకోణం. అప్పటికదే పరాకాష్ట. రాజీవ్ ప్రభుత్వ పతనానికి ఆనాడు ఈ భోపాల్ ఫిరంగులూ తమ వంతు “కర్తవ్యాన్ని”

నిర్వహించాయి. 1991 లో పి.వి. సర్కార్ వచ్చింది. రైల్వేమంత్రి జాఫర్ షరీఫ్ గారి పుణ్యం ఎ.బి.బి. లోకోమోటివ్ల కుంభకోణం. నూతన ఆర్థిక విధానం రాకతో ప్రభుత్వరంగ పేర్ల ఏకరయంలో వేల కోట్లరూ॥లు చేతులు మారాయని సి.ఎ.జి.నే విమర్శించింది. వేల కోట్ల రూ॥ల చక్కెర కుంభ కోణం బయట పడ్డది. అదొక కల్పనాధుని పుణ్యం.

అయితే వీటికే సెక్యూరిటీల కుంభకోణానికి (దీన్నే స్కాం అంటున్నారు) పెద్ద తేడా ఉంది.

ఒక హర్షద్ మెహతా, మరొక భూపేన్ దలాల్, ఇంకొక బ్యాంక్ ఆఫ్ కరద్లు కల్పి ప్రభుత్వరంగ బ్యాంకులను మోసం చేసి, విదేశీ బ్యాంకులను ఉపయోగించుకుని పైన పేర్కొన్న వేల కోట్ల రూపాయల ప్రజాధనాన్ని కొల్లగొట్టారు దేశమంతా గుప్పుమన్నది. పార్లమెంటులో ప్రతిపక్షాలు బల్లకపు పట్టు పట్టడంతో 1992 ఆగష్టులో సంయుక్త పార్లమెంటరీ కమిటీని (JPC) నియమించింది ప్రభుత్వం. దీనిలో సగం మంది కాంగీయులే. అధ్యక్షుడు శ్రీ రానివాస్ మిర్జాకూడా కాంగీయులే. సుమారు 20 నెలలు అత్యంత శ్రమపడి జె.పి.సి ఒక ఏకగ్రీవ నివేదిక రూపొందించింది.

దానిపై ప్రభుత్వం “తీసుకున్న చర్యల నివేదిక” ఈ ఆగష్టు నెలలో పార్లమెంటును అతలా కుతలం చేసిన ఎ.టి.ఆర్.

పార్లమెంటరీ వ్యవస్థకు కొన్ని సాంప్రదాయాలున్నాయి. అందులో బాగమే సంయుక్త పార్లమెంటరీ కమిటీ (జె.పి.సి) ఏర్పాటు. దాని పని ‘స్కాం’ దోషులను వెలికి తీయటం. జె.పి.సి నివేదిక పై మళ్ళీ తీర్పు చెప్పే అధికారం ప్రభుత్వానికి లేదు. కాని ఈ ఎ.టి.ఆర్. పేరు మీద పార్లమెంటరీ వాళ్ళు ఎంత పెద్ద వాళ్ళైనా చర్యతీసుకోవటానికి వెనకాడ”నని డంబాలు పలికారు మన ప్రధాని గారు, కాని తీరా జె.పి.సి. ఆదోషులంతా తన మంత్రి వర్గంలోను అధికార యంత్రాంగంలోను వున్నారని పేరు పేరునా వేలెత్తి చూపినా ఆ నివేదికనే భూస్థాపితం చేసింది ఆయన ప్రభుత్వం. ఈ ‘స్కాం’ జరుగుటలోను, లేదా జరుగుతూంటే చూస్తూ వూరుకోవటంలోను ప్రభుత్వ పాత్రను హాళక్కి చేయటమే ఎ.టి.ఆర్ ఉద్దేశ్యం. “ఈ అక్రమ పద్ధతులను సరిచేయలేక పోవటం ప్రభుత్వ వైఫల్యం కాదు. ఇది మా ప్రభుత్వానికి సంక్రమించిన వ్యవస్థలోపం. మేము ఆలోచిస్తూ సరిచేయటానికి ప్రయత్నిస్తున్నా”మని ఎ.టి.ఆర్. నిస్సిగ్గుగా తప్పుకో చూస్తున్నది.

కాని మన్మోహన్ సింగ్ తన హయాంలో గతం నుండి కాలం



చెల్లిన చట్టాలను - సూత్రాలను, పనికి మాలిన పద్ధతులను - కట్టుబాట్లను, అర్థరహిత మైన ఆంక్షలను - ఆదేశాలను బద్దలు చేస్తున్నానని, కొత్త సరళీ కృత విధానాల్లో ఆర్థిక వ్యవస్థ ముందుకు పోతుందని పదేపదే ప్రకటించుకొని వున్నాడు మరిప్పుడు “వ్యవస్థ వైఫల్యం” అంటే ఏ వ్యవస్థ? మీరు సృష్టించిన సరళీకృత వ్యవస్థేకదా!! ప్రభుత్వ రంగ పరిశ్రమలు తమ మిగులు ధనాన్ని “చట్టా” (షేర్ల) వ్యాపారంలో పెట్టుబడులు గతంలో ఎప్పుడూ పెట్టలేదే. వివిధ ప్రభుత్వ రంగ కంపెనీలు 36 వేల కోట్ల రూపాయలు షేర్ మార్కెట్ లోకి పంపినందు వల్ల కూడా షేర్ ఇండెక్స్ (దీన్నే సెన్సెక్స్ అంటారు) 1992లో అంత పెరిగింది. ఇది ఎవర్ని లాభ పెట్టటానికి? ఇది లిబరలైజేషన్ ఫలితం కాదా పి.వి.సాబ్? ప్రభుత్వ రంగ కంపెనీల C.M.D. స్థాయి వారే ఈ పెట్టుబడులకు పచ్చ జండాలు పారని జె.పి.సి నిర్ధారించింది. ప్రజాధనం ఈ రకంగా దుర్వినియోగం అయితే ఆర్థిక మంత్రిత్వ శాఖకు కాని, పరిశ్రమల శాఖకు గాని జవాబుదారీ లేదా? డిపార్ట్ మెంట్ ఆఫ్ పబ్లిక్ ఎంటర్ ప్రైజెస్ (D.P.E.) బాధ్యత ఏమిటి? ఎ.టి.ఆర్ మాత్రం దీనిలో డి.పి.ఇ పాత్రను చూపి చూడనట్లు వదిలివేసింది.

ఆయిల్ ఇండస్ట్రీ డెవలప్ మెంటు బోర్డు (ఓ.ఐ.డి.బి) మిగులు నిధుల్లో 90 శాతం కేవలం రెండు కంపెనీల షేర్లలో పెట్టుబడులు పెట్టారు. ఆవిషయాన్ని కేంద్ర పెట్రోలియం శాఖ మంత్రి బి. శంకరానంద్ జెపిసి ముందు స్వయంగా అంగీకరించ వల్సి వచ్చింది. ఆయన ప్రవర్తన సరిగా లేదని, సందేహాలకు తావిస్తున్నదని జెపిసి నివేదిక పేర్కొంది.

ఇది నూతన సరళీకృత ఆర్థిక విధానల పుణ్యం కాదా మన్మోహన్ జీ?

జె.పి.సి నివేదిక మొత్తం 273 పరిశీలనలను, 107 ప్రత్యేకమైన సూచనలను చేసింది. రెండు భాగాలుగా ప్రచురించిన ఆ నివేదిక మొత్తం బ్యాంకింగ్ వ్యవస్థనే తుర్పార పట్టింది. కాని వాటిలో 87 పూర్తిగాను, 14 పాక్షికంగాను ఆమోదించింది ప్రభుత్వం.

హర్షద్ మెహతాకు సంబంధించిన అత్యంత కీలకమైన పైలు ఆర్థిక మంత్రి వద్దకు నెలరోజుల ఆలస్యంగా చేర్చాడని ఆనాటి ఆర్థిక శాఖ సహాయ మంత్రి రామేశ్వర్ రాకూర్ ను తీవ్రంగా ఆక్షేపించింది జె.పి.సి నివేదిక. ఈ ఇద్దరు మంత్రులతో పాటు అనేకమంది అధికారులను పేరు పేరునా విమర్శించింది నివేదిక. ముఖ్యంగా ఆనాటి రిజర్వు బ్యాంకు గవర్నర్ వెంకటరమణన్, డిప్యూటీ గవర్నర్లు జానకి రామన్, అమితవ ఘోష్, బ్యాంకింగ్ వ్యవహారాల ముఖ్య అధికారి ఎన్.డి. పరమేశ్వరన్ లను కూడా తీవ్రంగా విమర్శించింది. కాని ఎ.టి.

ఆర్ మాత్రం దీన్ని నీరుగార్చింది. జె.పి.సి చీవాట్లు పెట్టిన అధికారులంతా రిటైర్ అయిపోయారు కాబట్టి ఇక ఆసమస్య ముగిసినట్లేనట! ఆర్థిక మంత్రిత్వ శాఖ ఆదేశాల మేరకు రిజర్వు బ్యాంకు కొన్ని “అసహజ శక్తుల” వేట సాగించిందట! అందుకు ఎ.టి.ఆర్ చూపిన ప్రధాన ఉదాహరణ హర్షద్ మెహతా అకౌంట్లపై నిఘావేసి ఉంచమని భారతీయ స్టేట్ బ్యాంకుకు రిజర్వు బ్యాంకిచ్చిన ఆదేశాలే. కాని ఆ తర్వాత హర్షద్ మెహతాకు చివరిచాన్సు ఇచ్చి మంచివాణ్ణి చేయాలనే సాకుతో రిజర్వు బ్యాంకు మళ్ళీ జోక్యం చేసుకుంది. దీనిగురించి ఎ.టి.ఆర్ గవ్ చుప్!

ప్రధానంగా విదేశీ బ్యాంకులు ఈ ‘లాటి’ లో సహకరించాయని జె.పి.సి. నివేదిక పేర్కొంది. ప్రత్యేకంగా ఎ.ఎన్.జడ్ గ్రిండ్లెస్ బ్యాంకు,, సిటి బ్యాంకు, బ్యాంక్ ఆఫ్ అమెరికా, స్టాండర్డ్ చార్టర్డ్ బ్యాంకు (ఈ చివరి మూడూ అమెరికా వానివే) ముఖ్యమైనవని పేర్కొంది.

ఈ నాలుగు బ్యాంకుల లాభాలు (కోట్ల రూ॥ల్లో)		
బ్యాంకు	1990-91	1991-92
ఎ.ఎన్.జడ్ గ్రిండ్లెస్	92.34	144.92
బ్యాంక్ ఆఫ్ అమెరికా	22.91	66.94
సిటి బ్యాంక్	50.38	128.27
స్టాండర్డ్ చార్టర్డ్	43.93	81.24

ఈ బ్యాంకుల లాభాలు ఒక్క సంవత్సరంలో సుమారు 100 శాతం పైగా పెరిగినా మన ఆర్థిక మంత్రిత్వ శాఖకు అనుమానం కూడా రాలేదంటే నమ్ముదామా?!

ఇదంతా తమ నూతన ఆర్థిక విధానాల ఫలితమేగా మన్మోహన్ జీ!

1992 మార్చిలో స్టాక్ ఎక్స్చేంజ్ ల అధ్యక్షుల సమావేశంలో మన్మోహన్ సింగ్ చేసిన ఉపన్యాసంలో తన హయాంలో స్టాక్ ధరలు ఎంత బాగా పెరుగుతున్నాయో చూడండని స్వకుచ మర్దనం చేసుకున్నాడని, అవి అడ్డగోలుగా ఎందుకు పెరుగుతున్నాయో కనీసం ఒక్కమాట కూడా మాట్లాడ లేదని జెపిసి నివేదిక విమర్శించింది. కాని ఎ టి ఆర్ మాత్రం “ఆనాడు ఆర్థిక మంత్రి ఏమి మాట్లాడినాదాని ప్రభావం స్టాక్ ఎక్స్చేంజిలపై ఉండేదని అందుకని మాట్లాడక పోవటమే మంచిదైందని తేల్చిపారేసింది. కాని వాస్తవం చూద్దాం. అదే సంవత్సరం అదే నెలలో అదే మన్మోహన్ సింగ్ షేర్ ధరలు ప్రమాదకరంగా పెరుగు తున్నాయని వ్యాఖ్యానించారు. మరి ఆమాటే స్టాక్ ఎక్స్చేంజి అధ్యక్షుని సమావేశంలో ఎందుకని లేదని జె.పి.సి ప్రశ్న. దానికి ఎటిఆర్ పై కుంటే సాకులు చెప్పుంది. పైగా ఆనాడు రిజర్వు బ్యాంకు గవర్నర్ కూడా కొన్ని “అసహజ శక్తులు” షేర్ మార్కెట్ ను

(మిగతా 22వ పేజీలో)



## ఐ.ఎమ్.ఎఫ్ నుండు దాని రాజకీయ ఫలితాలు

వ్యవస్థీకృత సర్దుబాటు SAP - షరతులు  
రూపాయి విలువ తగ్గింపు  
బడ్జెట్ లో 'లోటు' తగ్గించటం  
సబ్సిడీలు రద్దు.  
వేతనాల కుదింపు  
ప్రభుత్వరంగాన్ని ప్రైవేటీకరణ.  
ఎగుమతుల వ్యవస్థ.

వ్యవస్థీకృత సర్దుబాటు అమలుకు  
పెద్ద ఎత్తున ప్రతిఘటన వస్తుంది.

వ్యవస్థీకృత సర్దుబాటు అమలు జరిపితే  
వేశంలో పారిశ్రామిక మాంద్యం.  
నిజవేతనాలు పడిపోవటం నిరుద్యోగం,  
పేదరికం విపరీతంగా పెరగటం, మిలటరీ బడ్జెట్ పెరుగుట.

సాంఘిక శక్తుల పొందికలో మార్పు, రాజకీయ విభేదాలు  
పెరుగుతాయి. దహన కాండ ఎక్కువ అవుతుంది, ప్రభుత్వ  
పాలనార్హత కోల్పోతుంది.

ప్రభుత్వం రాజీనామా చేయటమే  
లేదా  
ఎన్నికల్లో ఓడించబడటమో

మిలటరీ నియంతృత్వం

అభివృద్ధి నిరోధకశక్తుల  
మిలటరీ ప్రభుత్వం



## వ్యవస్థీకృత సర్దుబాటు (ఎస్ఎపి) - ప్రభుత్వ వాదనలు, వాస్తవాలు

ఐఎంఎఫ్, ప్రపంచబ్యాంకులు రెండూ తమ వద్ద అప్పులకై వచ్చే దేశాలకు ఈ “వ్యవస్థీకృత సర్దుబాటు” చేయమని షరతులు విధిస్తున్నాయి. దీన్ని అంగీకరించి అమలు జరిపిన 12 దేశాల అనుభవాలు ఐక్యరాజ్యసమితి సర్వే జరిపి, క్రోడీకరించింది.

విధానాలు	అధికారికంగా నిర్ణయించబడ్డ లక్ష్యాలు	వాస్తవానుభవం
1. కరెన్సీ విలువ తగ్గించటం	ఎగుమతులు పెరుగుదల దీగుమతుల తరుగుదల	ఎగుమతుల ఆదాయంలో స్వల్ప పెరుగుదల, ఒకే మార్కెట్ కోసం వివిధ ఎగుమతిదారులు పోటీ పడటం వల్ల సరుకుల ధరలు పడిపోవుట, దీగుమతుల ఆధారపడ్డ ఆర్థికవ్యవస్థలు నాశనం కావటం.
2. ఎగుమతులు పెంచుట	అప్పులు చెల్లించుటకు విదేశీ మారక ద్రవ్యం సంపాదించవచ్చు.	ఆహార పంటల స్థానంలో వాణిజ్యపంటల పెరుగుదల, దీనివల్ల కరువులు, విదేశీ మార్కెట్లపై ఎక్కువగా ఆధారపడటం, వాణిజ్యపంటల కొరకు అడవులు నాశనం చేయటం, వాటిమీద వేసే పురుగుమందుల ద్వారా పర్యావరణం నాశనం. వచ్చే ఆదాయాలు అప్పులు చెల్లించటానికే సరిపోయి, ఆ దేశాల అభివృద్ధికి ఏమీ మిగలకపోవటం.
3. ప్రభుత్వ వ్యయం తగ్గింపు	అనవసరంగా పెరిగిన ‘డిమాండు’	అనగా విద్య, ఆరోగ్యం, వారిశుధ్యం, మంచినీటి పారుదల, విద్యుత్ సరఫరా, రోడ్లు, రవాణాల పై ప్రభుత్వ ఖర్చు తగ్గిపోవటం (ఇవన్నీ మన దేశంలో వివిధ రూపాల్లో ఇప్పటికే చూస్తున్నాం)
4. ప్రైవేటైజేషన్	పరిశ్రమలను సమర్థవంతంగా	విద్యుత్ రంగం ప్రైవేటు వారికి దాఖలు చేయటం, సాంఘిక బాధ్యత కంటే లాభావేక్షకు అగ్రతాంబూలం, పేదలకు కరెంటు, రవాణా మొదలైన సౌకర్యాలు దూరం చేయటం, ప్రైవేటు పెట్టుబడిదారులకు రాయితీలు ఇవ్వటం.



## హైద్రాబాద్ మున్సిపల్ కార్పొరేషన్ వర్కు చార్జిడ్ మహాసభ

హైద్రాబాద్ మున్సిపల్ కార్పొరేషన్ క్రింద పనిచేస్తున్న వర్కు చార్జిడ్ ఉద్యోగుల మహాసభ జూలై 28న కార్పొరేషన్ మీటింగు హాలులో ఉత్సాహపూరితంగా జరిగింది. శ్రీ కొండగుంట వెంకటేశ్వర్లు గారు అధ్యక్షత వహించారు. మున్సిపల్ కమిషనరు శ్రీమతి చటర్జీగారు, అడిషనల్ కమిషనరు చీఫ్ ఇంజనీరు, సూపరింటెండెంటు ఇంజనీరు తదితర అధికారులు సభలో అతిథిలుగా పాల్గొని సందేశాలు యిచ్చారు. వర్కు చార్జిడ్ సమస్యలు పరిష్కరిస్తామని హామీ యిచ్చారు. బ్రాంచి సెక్రటరీ శ్రీ ఎల్. సత్యేయ్య రిపోర్టు యిచ్చారు. బ్రాంచి అధ్యక్షులు శ్రీ ఎ. భుజంగరావు, సి.ఐ.టి.యు నగర అధ్యక్షుడు శ్రీ డి. జి. నరసింహారావులు వేదిక నలంకరించారు. చర్చల సంతరం రిపోర్టు ఆమోదించ బడింది. పలు తీర్మానాలు చేయబడ్డాయి. సభలో మున్సిపల్ ఎంప్లాయిస్ యూనియన్ అధ్యక్షు కార్యదర్శులు శ్రీ అలీఅక్తర్, శ్రీమతి శివమ్మ పాల్గొని సందేశాలు యిచ్చారు. బ్రాంచి నూతన కమిటీ ఎన్నుకోబడింది. గౌరవ అధ్యక్షులుగా శ్రీ డి.జి. నరసింహారావు, అధ్యక్షులుగా శ్రీ. ఎ. భుజంగరావు ప్రధాన కార్యదర్శిగా శ్రీ ఎల్. సత్యేయ్యలతో కమిటీ ఏకగ్రీవంగా ఎన్నుకోబడింది.

### విశాఖ సర్కిల్ ఇరిగేషన్ సభ

విశాఖ సర్కిల్ ఇరిగేషన్ వర్కు చార్జిడ్ ఉద్యోగుల సభ ఆగస్టు 14న విశాఖ సర్కిల్ కార్యాలయం వద్ద ఉత్సాహ భరితంగా 200 మందిలో జరిగింది. ఇతర సంఘాలు వదలి సి.ఐ.టి.యు ఇరిగేషన్ వర్కు చార్జిడ్ రాష్ట్ర యూనియన్ లో నూతనంగా చేరిన ఉద్యోగులు యిందులో పాల్గొన్నారు. సభకు రాష్ట్ర సంఘాధ్యక్షులు శ్రీ కొండగుంట వెంకటేశ్వర్లు గారు అధ్యక్షత వహించారు. బ్రిటిష్ కాలం నాటి వర్కు చార్జిడ్ విధానం రద్దుకు ఇరిగేషన్ మంత్రి గారు తోడ్పాలన్నారు. ఇరిగేషన్ మధ్య తరహా శాఖా మంత్రి శ్రీ బి. సత్యారావు గారు, విశాఖ సర్కిల్, బొబ్బిలి సర్కిల్ సూపరింటెండెంటు ఇంజనీర్లు యితర అధికారులు పాల్గొని సందేశాలు యిచ్చారు ఇరిగేషన్ ఎంప్లాయిస్ యూనియన్ రాష్ట్ర జనరల్ సెక్రటరీ శ్రీ పి.వి.ఎస్. శాస్త్రి రీజినల్ సెక్రటరీ శ్రీ బి. నారాయణ రావు, విశాఖ సర్కిల్ బ్రాంచి గౌరవ అధ్యక్షుడు శ్రీ ఇ. శ్రీరామ మూర్తి, బ్రాంచి అధ్యక్ష కార్యదర్శులు శ్రీ మనీషారావు, కె. చిన్నయ్య, శ్రీ ఆర్. వి. రమణమూర్తి, సోదర సంఘాలు బ్రాంచీల నాయకులు శ్రీ సూర్యనారాయణ రాజు, కొండాలరావు, జగన్నాథం, సుబ్బారావు, మాధవరావు తదితరులు వేదిక పై ఆసీనులయ్యారు. సభలో మంత్రికి, నాయకులకి, సన్మానం చేశారు

## యూనియన్ వార్తలు

### ‘వర్కు చార్జిడ్ ఉద్యోగులను రెగ్యులరైజ్ చేయాలి’

వర్కు చార్జిడ్ ఉద్యోగులను రాష్ట్ర ప్రభుత్వోద్యోగులుగా గుర్తించాలని, వర్కు చార్జిడ్ విధానాన్ని దర్దు చేయాలని సి.ఐ.టి.యు రాష్ట్ర కార్యదర్శి శ్రీ కొండగుంట వెంకటేశ్వర్లు డిమాండ్ చేశారు. సి.ఐ.టి.యుకు అనుబంధంగా వున్న పి.డబ్ల్యుడి., ఇరిగేషన్ ఎంప్లాయిస్ యూనియన్, ఆర్ అండ్ బి హైవేస్ ఎంప్లాయిస్ యూనియన్, పంచాయతీరాజ్ ఎంప్లాయిస్ యూనియన్, మున్సిపల్ ఎంప్లాయిస్ ఫెడరేషన్, గ్రామపంచాయతీ వర్కర్స్ యూనియన్ నాయకులు శ్రీ యుతులు ఎల్. సత్యేయ్య, ఎ. భుజంగరావు, శాస్త్రి, వి. వీరభద్రం, శర్మ తదితర నాయకులు విలేకరుల సమావేశంలో మాట్లాడుతూ 1993 పి.ఆర్.సి వర్కు చార్జిడ్ ఉద్యోగులను. ఎన్.ఎం.ఆర్.లను రెగ్యులరైజ్ చేయాలన్న సిఫారసును ప్రభుత్వం ఆమోదించి సంవత్సరం అయినా ఇంతవరకు అమలు పరచలేదని విమర్శించారు. బ్రిటిష్ కాలం నాటి వర్కు చార్జిడ్ పద్ధతిని పూర్తిగా రద్దు చేయాలని వారు కోరారు. 90 శాతం వర్కు చార్జిడ్ ఉద్యోగులు ప్రావిన్షియల్ లైజ్జ అయ్యారని. వీరందరినీ ప్రభుత్వోద్యోగులుగా గుర్తించాలని వారు డిమాండ్ చేశారు.

ఈ ఉద్యోగులందరికీ బ్రెజరీ ద్వారానే జీతాలు చేల్లించాలని వారు కోరారు. ఆర్ అండ్ బి ఉద్యోగుల మాదిరిగానే గ్యాంగ్ మెన్ లకు సైకిల్ అలవెన్స్ ఇవ్వాలని వారు కోరారు. మున్సిపల్ కార్పొరేషన్, పంచాయతీరాజ్, ఆర్ అండ్ బి శాఖల్లో ప్రభుత్వ సర్వీసులను ప్రైవేటీకరించాడాన్ని వారు వ్యతిరేకించారు. ప్రభుత్వం తన విధుల నుండి తప్పుకుంటున్నదని వారు అన్నారు. ఆర్ అండ్ బి శాఖలలో డ్రైవర్ పోస్టులను భర్తీ చేయడం లేదని అంటూ ఇక నుండి ప్రభుత్వ వాహనాల బదులుగా ప్రైవేటు వాహనాలను అద్దెకు తీసుకోవాలని నిర్ణయించారని, దీనివల్ల డిపార్ట్ మెంట్ లో అవినీతికి ఆస్కారం ఏర్పడుతోందని వారు తెలిపారు.

1993 పి.ఆర్.సి రికమెండ్ చేసినప్పటికీ ఆరిపోర్టును మంత్రి వర్గం ఆమోదించి నప్పటికీ యిదివరకు వర్కు చార్జిడ్ విధానం రద్దు చేయబడలేదు. ఇందుకు రాష్ట్ర సంఘాలు తీవ్ర నిరసన తెలుపుతున్నవి. వెంటనే వర్కు చార్జిడ్ విధానం రద్దు కోరుతూ వందలాదిగా అన్ని బ్రాంచీలు ముఖ్య మంత్రికి, ప్రభుత్వ ప్రధాన కార్యదర్శికి టెలిగ్రాములు పంపాలని నిర్ణయించారు.



## “హక్కుల సాధనకై ఐక్యపోరాటం” - ఐ.ఎల్.టి.డి. మహాసభలో నందూరి పిలుపు

తమ హక్కుల సాధనకై కార్మికవర్గం ఐ.ఎల్.టి.డి. యాజమాన్యంపై ఐక్య పోరాటానికి సిద్ధంగావాలని సి.ఐ.టి.యు రాష్ట్ర ప్రధాన కార్యదర్శి శ్రీ నందూరి ప్రసాదరావు పిలుపునిచ్చారు. ఆంధ్రప్రదేశ్ ఐ.ఎల్.టి.డి. వర్కర్స్ ఫెడరేషన్ పదవ రాష్ట్ర మహాసభ ఆగస్టు 7న ప్రకాశం జిల్లా చీరాలలోని ఎస్.జె. రంగనాయకులు బాపనయ్య కళ్యాణ మంటపంలో జరిగిన సందర్భంగా శ్రీ నందూరి ప్రసాదరావు ముఖ్య అతిథిగా హాజరయ్యారు. సభకు ఫెడరేషన్ రాష్ట్ర అధ్యక్షులు ఎ కొండగుంట వెంకటేశ్వర్లు అధ్యక్షత వహించారు.

ఫెడరేషన్ రాష్ట్ర ప్రధాన కార్యదర్శి శ్రీ జి.ఎస్. బాలాజీదాస్ గత మూడేళ్ళ కార్యకలాపాల నివేదికను సభలో ప్రవేశ పెట్టారు. దీనిపై 15 మంది ప్రతినిధులు చర్చలలో పాల్గొన్నారు. అనంతరం కార్యదర్శి నివేదికను మహాసభ ఏకగ్రీవంగా ఆమోదించింది. పిమ్మట ఫెడరేషన్ నూతన రాష్ట్ర కార్యదర్శిని మహాసభ ఎన్నుకొంది. అధ్యక్షులుగా శ్రీ జి.ఎస్. బాలాజీదాస్, ఉపాధ్యక్షులుగా శ్రీ వై. సిద్ధయ్య శ్రీ బోయిన వెంకయ్య, శ్రీ ఎస్. అబ్బాయి, శ్రీ దాసి పాపారావు, శ్రీ సుబ్బారావు, ప్రధాన కార్యదర్శిగా శ్రీ కొండగుంట వెంకటేశ్వర్లు కార్యదర్శులుగా

శ్రీ టి. ఎస్. ప్రకాష్ శ్రీ టి. వెంకటేశ్వర్లు, శ్రీ బి. లక్ష్మణరావు, శ్రీ కె. జెమ్స్, శ్రీ బి. భరతరావు, శ్రీ వి. వెంకట్రావు శ్రీ పి. కొండయ్య, శ్రీ జి. ఇసాకు, కోశాధికారిగా శ్రీ ఆర్. వెంకట్రావు గాక మరో 14 మంది సభ్యులతో కార్యవర్గం ఏర్పడింది. అనంతరం మహాసభ ప్రధానమైన మూడు డిమాండ్లు చేసింది. ఈ సభలో సి.ఐ.టి.యు. ప్రకాశం జిల్లా కార్యదర్శి శ్రీ వై. సిద్ధయ్య కూడా ప్రసంగించారు.

1993 ఏప్రిల్ లో తప్పుడు ప్రచారంతో గుర్తంపు ఎన్నికల్లో గెలిచిన ఐ.ఎన్.టి.యు.సి యూనియన్ ముఠాతగావులు తన్నులాటలతో వేతనాలు పెంపుదల అగ్రిమెంటు సాధించినందున ఐ.ఎల్.టి.డి కార్మికులు 16 మాసాలుగా యెంతో నష్టపోతున్నారు. మంచి వేతన ఒప్పందం కొరకు ఐక్య పోరాటాలకు సిద్ధం కమ్మని ఫెడరేషన్ మహాసభ పిలుపు ఇచ్చింది. సీజనల్ పరిశ్రమగా గుర్తించి ఐ.డి. యాక్టు చాప్టర్ 5 'బి' నుండి మినహాయంపు కోరుతున్న మేనేజిమెంటు లబ్ధిని రాష్ట్ర ప్రభుత్వం నిరాకరించాలని, లేకుంటే కార్మికుల ఉపాధికే ప్రమాదమని మహాసభ తీర్మానించింది.

### సి.ఐ.టి.యు. మహాసభలు ఖమ్మం

సి.ఐ.టి.యు. ఖమ్మం పట్టణ మహాసభ 200 మంది ప్రతినిధులతో ఖమ్మం గుమాస్తాల సంఘ హాలులో జరిగింది. జిల్లా అధ్యక్షులు శ్రీ మంచికంటి రామకృష్ణన్ రావు ప్రారంభపాత్రాన్ని చేశారు. శ్రీ యుతులు పి. రాజారావు, పిల్లల వెంకన్న, రొండ్ల గోపాల రెడ్డి, డి. కొండయ్యలు సందేశాలిచ్చారు.

కార్యదర్శి నివేదిక శ్రీ మాటూరు రామచంద్రరావు ప్రవేశపెట్టారు. అధ్యక్ష కార్యదర్శులుగా శ్రీ పల్లాజాన్ రాములు, శ్రీ ఎం. రామచంద్రరావులు ఎన్నికయ్యారు.

#### తాడేపల్లిగూడెం

ఆగస్టు 8, 9 తేదీలలో సి.ఐ.టి.యు. తాడేపల్లి పట్టణ మహాసభ జరిగినది. పట్టణ శాఖ ఏర్పడి 10 సంవత్సరాలు పూర్తయిన సందర్భంగా యీ సభ ఏర్పాటు చేయబడినది. ప్రయివేటీకరణకు వ్యతిరేకంగా యీ సందర్భంగా సదస్సు జరిగినది. రాష్ట్ర సి.ఐ.టి.యు. ఉపాధ్యక్షులు శ్రీ అల్లూరి సత్యనారాయణ, విశాఖ జిల్లా సి.ఐ.టి.యు. అధ్యక్షులు శ్రీ ఎం.వి. ఎస్. శర్మ, ఎల్.ఐ.సి. నాయకులు శ్రీ బాపయ్య శర్మ, పోస్టల్ నాయకులు శ్రీ వై. రాంప్రసాద్ లు సెమినార్ లో పాల్గొన్నారు. శ్రీ చింతకాయల బాబురావు అధ్యక్షత వహించారు. జిల్లా కార్యదర్శి శ్రీ రాజారామమోహనరావు కూడా ప్రసంగించారు.

### తూర్పుగోదావరి జిల్లా

దేశవ్యాప్తంగా జరిగే శాసనోల్లంఘన కార్యక్రమాన్ని జయప్రదం చేయాలని సి.ఐ.టి.యు తూర్పు గోదావరి జిల్లా ద్వితీయ మహాసభ ఏకగ్రీవంగా తీర్మానించింది. మహాసభ తీర్మానాన్ని సి.ఐ.టి.యు జిల్లా ప్రధాన కార్యదర్శి శ్రీ టి.ఎస్.ప్రకాష్ పత్రికలకు విడుదల చేశారు. అసంఘటిత కార్మికుల వేతనాల జి.ఓ. వెంటనే అమలు జరపాలనీ, ఎస్.ఎం.ఆర్.ల వేతనాలు సవరించాలని అమలాపురం, ముమ్మడి వరంలో పోలీసులు ప్రజలపై సాగిస్తున్న దుశ్చర్యలను సభ ఖండించింది. గోదావరి బ్యారేజీకి పూర్తయిన గేట్ల విభాగాన్ని టెక్నికల్ అడ్వయజరీ కమిటీ సూచన మేరకు మెకానికల్ ఆర్గనైజేషన్ కు బాధ్యతలు అప్పగించాలని, దీనిని రాజకీయ నాయకుల ప్రలోభాలకు లొంగకుండా పై నిర్ణయం వెంటనే అమలు చేయాలని సభ డిమాండ్ చేసింది. రాజమండ్రి పట్టణంలో ఉన్న 4 వేల మంది రిక్తా కార్మికుల సమస్యలను తక్షణం పరిష్కరించడానికి మున్సిపల్, పోలీస్, ఆర్.టి.సి. అధికారులు చర్యలు గై కొనాలని డిమాండ్ చేసింది. తదుపరి సి.ఐ.టి.యు నూతన జిల్లా కమిటీ ఏకగ్రీవంగా ఎన్నికైంది. అధ్యక్షులుగా శ్రీ జి.ఎస్ బాలాజీదాస్ ఉపాధ్యక్షులుగా శ్రీ యుతులు ఎర్రనాగేశ్వరరావు, యాసలపు సూర్యారావు, కోనేటి రాజు, శ్రీ మతి ఎస్. విజయలక్ష్మి కార్యదర్శులుగా శ్రీ యుతులు డి. శేషబాబ్బి బి.బి. నాయుడు, ఎం. రాజ్ గోపాల్, కోశాధికారిగా శ్రీ పి.వి.ఎస్. శాస్త్రి ఎన్నికయ్యారు.



## ధర్మాలు - యాదగిరిగుట్ట

కనీస వేతన చట్టాన్ని అమలు జరపాలని కోరుతూ 500 మంది బీడి కార్మికులు నల్లగొండ జిల్లా యాదగిరిగుట్టలో ఆగష్టు 5న ప్రదర్శన జరిపి సబ్ కలెక్టరు కార్యాలయం ఎదుట ధర్నా నిర్వహించారు. డివిజన్ అధ్యక్షులు శ్రీ ఎం. వెంకటయ్య, కార్యదర్శి శ్రీ బి. పోలిశెట్టి, ఆలేరు డివిజన్ అధ్యక్షురాలు కుమారి విజయలక్ష్మి ప్రసంగించారు. బోనస్, గుర్తింపు కార్డులు, ఇ.ఎస్.ఐ, గృహవసతి సమకూర్చాలని డిమాండ్ చేశారు.

### ఇంకొల్లు

ప్రకాశం జిల్లా ఇంకొల్లు నూలుమిల్లు ఎం.డి. కార్మికుల, జీతాల్లో కోత విధించడం యిష్టం వచ్చినట్లు షిఫ్టులు మార్చడం ఫ్యాక్టరీ నిర్వహణలో అక్రమాలకు పాల్పడటం గురించి సి.ఐ.టి.యు. అనుబంధ యూనియన్ పెద్ద ఎత్తున నిరసన కార్యక్రమం చేపట్టింది. అతని అక్రమాలను అవినీతి చిట్టాను పత్రికలకు ఎక్కించింది. పని నిలుపుదల కార్యక్రమం చేపట్టింది.

కార్మికుల తీవ్ర ప్రతిఘటనకు తలొగ్గి ప్రస్తుతం వెనక్కు తగ్గడు. నిరంతరం మెలకువతో ఎం.డి. అక్రమచర్యలకు తిరిగి పూనుకోకుండా జాగ్రత్త వహించాలని సంఘటితంగా ప్రతిఘటించాలని యూనియన్ హెచ్చరించింది.

### నల్గొండ

గ్రామసేవకులు (సేతుసింది, నీరడి) నల్లగొండ జిల్లా కేంద్రంలో ప్రదర్శన జరిపి జిల్లా కలెక్టరుకు వినతి పత్రం అందచేశారు.

సర్వీసు పుస్తకాలు యివ్వాలని, సైకిళ్లు యిప్పించాలని, మరణించిన వారికి గ్రాట్యూటీ, గ్రూప్ యిన్సూరెన్సు వెంటనే అందించాలని, వివిధ కార్పోరేషన్ల ద్వారా సబ్సిడీపై రుణాలు అందించాలని వారు కోరారు. సంఘ నాయకులు శ్రీ మొసంగి అంజయ్య, మేడి బాలనర్సయ్య, కందుకూరి శాంతయ్య నాయకత్వం వహించారు.

### చాటు ఒప్పందానికి నిరసన

రాజమండ్రిలోని హార్లిక్స్ యాజమాన్యం ఐఎన్ టీయుసి యూనియన్ తో చాటు ఒప్పందం చేసుకున్నది. నెలరోజులైనా కార్మికులకు తెలిసేటట్లుగా నోటీసు బోర్డులో పెట్టలేదు. పైగా ఒప్పందానికి తాము అంగీకరిస్తున్నట్లు వత్తిడి చేసి కార్మికుల నుండి సంతకాలు సేకరిస్తున్నది.

ఈ సంతకాల కార్యక్రమం చట్టవిరుద్ధమని సి.ఐ.టి.యు. యూనియన్ ఎ.సి.ఎల్.కు డి.సి.ఎల్.కు తెలియజేసింది. హామీ పత్రాలపై సంతకాలు చేయవద్దని సి.ఐ.టి.యు. నాయకులు శ్రీ బాలాజీదాస్, శ్రీ ప్రకాష్ కార్మికులకు విజ్ఞప్తి చేశారు.

## కొత్త గూడెం

తొలగించిన క్యాబినల్ కార్మికులను వెంటనే పనిలోకి తీసుకోవాలని, 240 రోజులు పూర్తి చేసిన వారికి ఉద్యోగ భద్రత కల్పించాలని స్టాఫ్ అండ్ వర్కర్స్ ఫెడరేషన్ కొత్తగూడెం బ్రాంచి ఆర్గీసి డిపో కార్యాలయం ఎదుట ధర్నా నిర్వహించింది. శ్రీ మల్బార్, శ్రీ రామరావులు నాయకత్వం వహించారు. బ్రాంచి కార్యదర్శి శ్రీ కృష్ణయ్య కార్మికులనుద్దేశించి ప్రసంగించారు.

### నల్గొండ

నల్లగొండ జిల్లా మండల కేంద్రం చివ్వెంలోని పౌరసరఫరా గోడౌన్ హమాలీ కార్మికులు సమ్మె చేశారు.

600 క్వంటాళ్ల బియ్యం, 200 క్వంటాళ్ల చక్కెర గోధుమల సరఫరాను నిలిపి వేశారు. 1993 డిశంబరు నుండి బియ్యం సరఫరా పూర్తిగా ఆపివేశారు. కేవలం 10 క్వంటాళ్ల చక్కెర, 2 క్వంటాళ్లు గోధుమలు సరఫరా చేశారు. ఫలితంగా తమకు పనిలేకుండా పోయిందని అధికారుల చర్యకు నిరసనగా హమాలీలు సమ్మె చేశారు.

### విజయవాడ

ఎ.పి.ఎస్.ఆర్.టి.సి లో నూతనంగా ప్రవేశ పెట్టిన కార్మికులకు నష్టదాయకమైన జోనల్ విధానాన్ని రద్దు చేయాలని కోరుతూ R.T.C స్టాఫ్, వర్కర్స్ ఫెడరేషన్ ఇచ్చిన పిలుపుమేరకు సిటీ డివిజనల మేనేజర్ కార్యాలయం వద్ద కార్మికులు ధర్నా జరిపారు. C.I.T.U నగర కార్యదర్శి శ్రీ Ch. బాబూరావు, SWF నాయకులు శ్రీ ఆర్. కోటేశ్వర రావు, మురహరి తదితరులు నాయకత్వం వహించారు.

### తిరుపతి

తిరుపతిలో జూలై 25న డిపో మేనేజర్ కార్యాలయం వద్ద జరిగిన ప్రదర్శన నుద్దేశించి ఎస్.డబ్ల్యు.ఎఫ్ రాష్ట్ర ఉపాధ్యక్షులు, శ్రీ జి. బాలసుబ్రహ్మణ్యం ప్రసంగించారు.

### హైద్రాబాదు

హైద్రాబాద్ ఉప్పల్ డిపో ముందు మధ్యాహ్నం ధర్నా జరిగింది. డిపో అధ్యక్ష కార్యదర్శులు శ్రీ ఎన్. బాస్కర్ రెడ్డి, శ్రీ జె. నర్సింహులు నాయకత్వం వహించారు.

### విజయవాడ

కేంద్ర ప్రభుత్వం ఇటీవల ప్రవేశ పెట్టిన నూతన టెలికం విధానాన్ని వ్యతిరేకిస్తూ మూడు జాతీయ టెలికం ఉద్యోగ సంఘాల పిలుపు ననుసరించి విజయవాడ జిల్లా జనరల్ మేనేజర్ కార్యాలయం ముందు ఈనెల 25న ఉద్యోగులు ధర్నాచేసారు. ఈ కార్యక్రమానికి శ్రీయుతులు కొండయ్య, వి. చిన ఆదియ్య, వి. ఎం. శర్మలు నాయకత్వం వహించారు.

విజయవాడ



గుంటూరు : కేంద్ర ప్రభుత్వం అనుసరిస్తున్న సూతన ఆర్థిక, పారిశ్రామిక విధానాలకు వ్యతిరేకంగాను, దేశ ప్రయోజనాలకు విరుద్ధంగా ఉన్న గాబ్ ఒప్పందాన్ని నిరసిస్తూ దేశవ్యాప్తంగా ఆగస్టు 16 నుండి సెప్టెంబరు 9 వరకు జరగనున్న శాసనోల్లంఘన కార్యక్రమానికి కార్మికులను సమాయత్తం చేయాలని అవసరం ఉందని సి.ఐ.టి.యు. జిల్లా ప్రధాన కార్యదర్శి శ్రీ ఈదా మాధవరెడ్డి అన్నారు. సి.ఐ.టి.యు గుంటూరు పట్టణ కమిటీ ఆధ్వర్యంలో రెండు రోజుల పాటు జరుగుతున్న శిక్షణా తరగతుల్లో పాల్గొని ఆయన ప్రసంగించారు. ఈ శిక్షణా తరగతులకు ప్రెస్నిపాల్ గా సి.ఐ.టి.యు పట్టణ ప్రధాన కార్యదర్శి శ్రీ కె. సాంబశివరావు వ్యవహరించారు. వందమంది కార్యకర్తలు పాల్గొన్న యీ క్లాసులలో మొదటిరోజు “భారత కార్మికోద్యమ చరిత్ర”ను జిల్లా ఉపాధ్యక్షులు బోధిస్తూ, కార్మికవర్గం స్వాతంత్ర్య పోరాటంలో గణనీయమైన పాత్ర నిర్వహించిందని స్వాతంత్ర్యం అనంతరం రవాణా కార్మికవర్గ ప్రయోజనాలను కాపాడటంలో సి.ఐ.టి.యు. గణనీయమైన పాత్ర వహించిందని తెలిపారు. ఫ్రేడ్ యూనియన్ చట్టాలను బోధిస్తూ జిల్లా కార్యదర్శి శ్రీ వై. నేతాజి, కార్మిక చట్టాల పట్ల కార్మికులలో సరైన పరిజ్ఞానం లేకపోవడం వలన కార్మికులు దుర్బరమైన జీవితాన్ని గడవవలసి వస్తుందని, చట్టాలు అమలు జరిపించుకోవటానికి కార్మిక వర్గం ఐక్యంగా ఉద్యమించాల్సిన అవసరం ఉందని అన్నారు. కార్మికవర్గంలో “కులం-మతం ప్రభావాన్ని” బోధించిన సిఐటియు జిల్లా కార్యదర్శి శ్రీ కె.ఎల్. ప్రసాద్ మతోన్మాదం, కులతత్వాలు కార్మికుల మధ్య చీలికలు సృష్టిస్తున్నాయని,

తింటున్నాయని అన్నారు. క్లాసులకు పట్టణంలో తక్షణం నిర్వహించాల్సిన కర్తవ్యాలను సిఐటియు సతాకాన్ని జిల్లా ఉపాధ్యక్షులు శ్రీ కె. జయప్రదానికి తోడ్పడిన శ్రీ ఎస్.కె. రోషా, ఎమ్.డి.

## శిక్షణా తరగతులు

దాని వలన కార్మికవర్గ ప్రయోజనాలు దెబ్బ ప్రిన్సిపాల్ గా వ్యవహరించిన శ్రీ కె. సాంబశివరావు వివరించారు. క్లాసుల ప్రారంభం సందర్భంగా రామిరెడ్డి ఆవిష్కరించారు. ఈ క్లాసులు సాధిక్, ఎన్. కోటయ్య, ద్వారా బాబారావు, ది.

నారాయణ, తిరుపతయ్య, ఆనందరావు, మేస్త్రీకి కమిటీ అభినందనలు తెలియజేసింది. పేరేచ్ఛలోని శ్రీ సత్యసాయి జిన్నింగ్ మిల్ లో జూలై 30, 31 తేదీలలో జరిగినవి.

యూనియన్ కో : ఆగస్టు 14, 15 తేదీలలో ఫ్రేడ్ యూనియన్ నాయకత్వ విద్యా, వైజ్ఞానిక పాఠశాల కీసరగుట్ట (రంగారెడ్డి జిల్లా)లో జరగగా, ఇరవై నుండి శ్రామికమహిళలతో సహా మొత్తం 75 మంది విద్యార్థులు హాజరై నారు. ఈ సందర్భంగా యజమానులు-కార్మికులు, ధరలు-జీతాలు, కార్మికులు రాజకీయాలు, కార్మికులు ఫ్రేడ్ యూనియన్లు అనే అంశాలను కామ్రేడ్స్ వీరయ్య, వేణుగోపాల్, అబ్దుల్ ఖాదర్, డి.జి. నరసింహారావులు బోధించారు. ఈ పాఠశాలకు కామ్రేడ్స్ పి. నారాయణ రెడ్డి, ఎల్ రత్నయ్యలు నిర్వాహకులుగా వ్యవహరించారు. మున్సిపల్ కార్పొరేషన్ ఆఫ్ హైదరాబాద్ ఏ.పి. డైరీ, యూనియన్ కో, పప్పుబెడ్, నేషనల్ సీడ్స్ కార్పొరేషన్ ల నుండి విద్యార్థులు పాల్గొన్నారు.

ఈ రెండు రోజులు విరామ సమయాల్లో పాటలు ఆటల పోటీలు జరిగాయి. విజేతలకు బహుమతులను కామ్రేడ్స్ బి. వెంకటేశ్వరసయ్య, శివమ్మ అలీ అక్తర్లు పంపిణీ చేశారు.

ఇల్లందు : సి.ఐ.టి.యు. ఇల్లందు డివిజన్ కమిటీ ఆధ్వర్యంలో ఆంధ్రప్రదేశ్ బిల్డింగ్ వర్కర్స్ ఫెడరేషన్ లోని కార్మికులకు జూలై 30, 31 తేదీలలో విశ్వనాథపల్లిలో రెండు రోజులు క్లాసులు జరిగాయి. క్లాసులను ఫెడరేషన్ రాష్ట్ర అధ్యక్షులు శ్రీ రత్నాకరం కోటంరాజు ప్రారంభించారు. భారత కార్మికోద్యమ చరిత్ర, యూనియన్లు, నిర్మాణం, ఆర్థిక విధానం, సిఐటియు విశిష్టత అనే అంశాలను శ్రీ యం. రాంచందర్ రావు, శ్రీ యం. సాయిబాబు, శ్రీ రమేష్ కుమార్ మక్కాడ్, శ్రీ పి. రాజారావులు బోధించారు. 50 మంది కార్మికులు పాల్గొన్న ఈ క్లాసులకు శ్రీ కె. శంకర్ ప్రెస్నిపాల్ గా వ్యవహరించారు.

నెల్లూరు : 25: నెల్లూరులో జిల్లా టెలికం ఇంజనీర్ కార్యలయం ఎదుట 100 మంది ఉద్యోగులు ధర్నా చేశారు.

ఒంగోలు : ఒంగోలులో టెలికం ఆఫీసు వద్ద నాలుగు యూనియన్లకు చెందిన ఉద్యోగులతో ధర్నా జరిగింది. శ్రీ యుతులు కె. అంజయ్య, బి. వెంకటేశ్వర్లు, పి. వెంకటేశ్వర్లు, ఎస్.సి. రాజేశ్వరావెలు నాయకత్వం వహించారు.


నల్గొండ : నల్గొండ, మిర్యాలగూడెంలో ఆదనపు గోదాములు నిర్మించాలని, బస్తాతూకం 70 కేజీలు చేయాలని డిమాండ్ చేస్తూ ఆగస్టు 4 వ తేదీన 500 మంది కార్మికులు ప్రదర్శనగా వెళ్లి జాయింట్

కలెక్టర్ కు వినతిపత్రం ఇచ్చారు. F.C.I కార్మికుల జిల్లా కన్వీనర్ శ్రీ ఎన్. అంజయ్య, సి.ఐ.టి.యు జిల్లానాయకులు శ్రీ అనంతరామశర్మ, కె. యాదగిరి, ఎన్. నర్సింహారెడ్డి తదితరులు నాయకత్వం వహించారు.

విశాఖపట్నం : చిట్టివలస యాజమాన్య దుర్మార్గ, నిరంకుశ విధానాలకు వ్యతిరేకంగా మొత్తం కార్మిక వర్గం ఐక్యమై పోరాడాలని సి.ఐ.టి.యు విశాఖ జిల్లా కార్యదర్శి శ్రీ సి.హెచ్ నర్సింగరావు విజ్ఞప్తి చేశారు. స్థానిక చిట్టవలస బంతాట మైదానంలో బహిరంగ సభ జరిగింది యూనియన్ వర్కింగ్ ప్రెసిడెంట్ శ్రీ వి. అజయ్ కుమార్, సి.ఐ.టి.యు భీమలి కన్వీనర్ శ్రీ వి. రమేష్ ప్రసంగించారు. కార్యదర్శి సి.ఎన్.రెడ్డి అధ్యక్షత వహించారు.



*With Best Compliments From*



## **PREMIER EXPLOSIVES LIMITED**

Quality Manufacturers of  
Explosives, Detonators and  
Detonating Fuse

**PLEASE CONTACT US FOR REQUIREMENT**

**REGISTERED OFFICE :**

202 & 203, MINERVA COMPLEX

IIND FLOOR, S.D. ROAD

SECUNDERABAD - 500 003

PHONE : 814748, 841314

GRAMS : DYNEX

TEEX : 0425 - 6139 DYNX IN



# బియ్యం నూనె, పప్పు, పిండిమిల్లు కార్మికుల రెండవ మహాసభ

ఆంధ్రప్రదేశ్ బియ్యం, నూనె, పప్పు, పిండి మిల్లుల కార్మికుల రెండవ మహాసభ జూలై 30, 31 తేదీలలో వరంగల్ పట్టణంలో అత్యంత ఉత్సాహభరిత వాతావరణంలో జరిగింది.

30వ తేదీన బ్రహ్మాండమైన అరుణ ప్రదర్శన, బహిరంగ సభ, 31న ప్రతినిధుల సభ జరిగినది. 30వ తేదీన వేలమంది ...పతాకాలు, బ్యానర్లు చేతబూని ప్రదర్శన జరిపారు. ఇటీవలి కాలంలో ఇంత పెద్ద ప్రదర్శన జరగనే లేదని పట్టణ ప్రజలు ఆశ్చర్యపోయారు. ఉత్తరాన శ్రీ కాకుళం నుండి దక్షిణాన అనంత పురం వరకు వివిధ జిల్లాలనుండి కార్మికులు వచ్చి ప్రదర్శనలోను సభలోను పాల్గొన్నారు. మహిళ కార్మికులు కూడ పెద్ద సంఖ్యలో పాల్గొన్నారు. నినాదాలతో పట్టణ వీధులు మార్మోగినవి.

వరంగల్ జిల్లా సి.ఐ.టి.యు కార్యదర్శి శ్రీ జి. రాములు అధ్యక్షతన బహిరంగ సభ జరిగినది. సి.ఐ.టి.యు రాష్ట్ర ఉపాధ్యక్షులు శ్రీ అల్లూరు సత్యనారాయణ, శ్రీ బీమిరెడ్డి నరసింహారెడ్డి ఎం.పి. సి.సి.ఎం. జిల్లా కార్యదర్శి శ్రీ కె. వెంకటయ్యలు ప్రసంగించారు. వర్షం వచ్చినా సభ జయప్రదమైంది.

31వ తేదీన ప్రతినిధులసభ జరిగినది. శ్రీ అల్లూరు అరుణపతాకం ఎగురవేశారు. శ్రీ యుతులు సి.హెచ్. బాబురావు, వై. వెంకటేశ్వర్లు, కంటెకామయ్య, టి. ష్రీధర్, బి. కృష్ణమూర్తి, అధ్యక్ష వర్గం గా వ్యవహరించారు.

మొత్తం 14 జిల్లాలనుండి 335మంది ప్రతినిధులు హాజరైనారు.

కార్యకలాపాల నివేదికను కన్వీనరు ప్రవేశపెట్టారు. అనేక జిల్లాలకు ఉద్యమం విస్తరించిందని, యజమానులు యిష్టే రాజ్యంగా వ్యవహరించటానికి అడ్డుకట్ట వేయగలిగామని, యిటీవల కాలంలో సరిశ్రమలో కొంతసంక్షోభమున్ననూ ఉద్యమ బలంతో 20 నుండి 25

శాతం వరకు వేతనాలు పెంచుకోగలిగామని వివరించారు. సి.ఐ.టి.యు నాయకత్వాన సంఘటితం కానిచోట్ల యానాటికీ చట్టబద్ధ సౌకర్యాలు సహితం అమలు కానివైనా వివరించారు. 14 జిల్లాలో 20 వేల సభ్యత్వం పున్నదని రానున్న కాలంలో రెట్టింపు చేయాలని విజ్ఞప్తి చేశారు.

మొత్తం 22 మంది చర్చలో పాల్గొన్నారు.

రాజాంలో 53 రోజులు పోరాడి లాకౌట్ ఎత్తివేయించుకున్న విషయం శ్రీ కాకుళం జిల్లా ప్రతినిధులు తమ అనుభవం తెలియచేశారు.

జిల్లా వ్యాప్తంగా ఉద్యమం విస్తరించిన సంగతి నల్లగొండజిల్లా ప్రతినిధులు చెప్పారు. జైల్లు, తప్పుడు కేసులు, తుపాకీ కాల్పులను సహితం ఎదిరించి విజయాలు సాధించుకున్న తీరును పశ్చిమగోదావరి జిల్లా ప్రతినిధులు వివరించారు. ఇలాగే యితర ప్రతినిధులు తమ అనుభవాలను వివరించారు, అనంతరం నివేదిక ఆమోదించబడినది. 31 మంది సభ్యులతో నూతన కమిటీ కన్వీనరుగా శ్రీ అల్లూరు సత్యనారాయణ ఎన్నికయ్యారు.

**తీర్మానాలు :**

సరిశ్రమకు సంబంధించిన కనీస వేతన జీవో వెంటనే ప్రకటించాలి.

కనీస వేతన జీ.వో. కరువు భత్యం జి.వోలను కార్మిక శాఖ అమలు చేయించాలి.

సంఖ్యతో నిమిత్తం లేకుండా అన్ని ప్లాక్టరీల్లోని అన్ని తరగతులు కార్మికులకు పి.ఎఫ్., ఇ.ఎస్.ఐ గ్రామ్యుటీ, వగైరా చట్టబద్ధ సౌకర్యాలు వర్తింపజేయాలి.

మహాసభకు చక్కని ఏర్పాట్లు చేసిన వరంగల్ ఆహ్వాన సంఘానికి ధన్యవాదాలు చెప్పటంతో కార్యక్రమం ముగిసింది.

## బోనసుపై రాష్ట్ర ప్రభుత్వ వేటు

నష్టాలొస్తున్నాయనే సాకుతో ప్రభుత్వరంగ సంస్థలలో కో - ఆపరేటివ్ సంస్థలలో ముఖ్యముగా ప్రభుత్వ ఆధ్వర్యన గల వాణిజ్య కార్పొరేషన్లను పంచదార, వస్త్రపరిశ్రమలను బోనస్ చట్టం నుండి తొత్కొలికంగా మినహాయిస్తూ రాష్ట్ర ప్రభుత్వం ఒక జి.ఓ.ను జారీ చేసింది. ఇందు వల్ల వీటిలోని కార్మికుల బోనసును పోగొట్టుకొంటారు. ఇంత దారుణమైన జి.ఓ. మరొకటి ఇటీవలి కాలంలో వెలువడలేదు.

బోనసు కార్మికుల చట్టబద్ధమయిన హక్కు. ఈ హక్కును, ప్రభుత్వం గుర్తించింది. సుప్రీంకోర్టు గుర్తించింది. ఇప్పుడే కాదు, 1946 నుండి ఈ హక్కు గుర్తించబడింది.

1914-19 ప్రథమ ప్రపంచ యుద్ధకాలంలో వస్త్రపరిశ్రమలో బోనస్ ఇవ్వబడింది. జీతంలో 12.5% నుండి 35% వరకు ఈ బోనస్ ఇవ్వబడింది. యుద్ధానంతరం ఇది ఆపివేయబడితే, సెంచరీ మిల్స్ తో ప్రారంభమయిన సమ్మె మొత్తం వస్త్ర పరిశ్రమ అంతటికీ పాకింది.



చివరకు 35శాతం బోనస్కు రాజీ కుదిరింది. గాంధీజీచే స్థాపించబడి నందా, ఖందూభాయ్ దేశాయి మున్నగు వారి నాయకత్వాన నడిచిన అహ్మదాబాద్ మిల్ మజ్దూర్ యూనియన్ 1921 లో సమ్మె జేసింది పండిట్ మదన్ మోహన్ మాలయ్యాజోక్యంతో ఎక్కువ బోనసు సంపాదించుకోవడం జరిగింది. రెండవ ప్రపంచ యుద్ధం ప్రారంభంలోనే 1940లో బొంబాయి వస్త్ర పరిశ్రమలో సమ్మె జరిగి, 12.5% బోనసును సంపాదించడం జరిగింది. బోనస్ను కార్మికుల చట్టబద్ధమైన హక్కు అని తేబర్ అప్పిలేట్ ట్రిబ్యునల్ కూడ గుర్తించింది. ఈ ట్రిబ్యునల్ ఫుల్ బెంచి ఫార్ములా ప్రకారమే బోనసు రేటు నిర్ణయించ బడుతూ వచ్చింది.

ఒక సందర్భంలో సంవత్సరానికి 4 1/2 నెలల మూల వేతనాన్ని అంటే 3/8 జీతాన్ని బోనస్గా ఇప్పించింది. చివరకు 1964లో బోనసు కమిషన్ ఏర్పడింది. నెలకు 1600 వరకు జీతాలపై 4% బోనసుకు లాభనష్టాలతో నిమిత్తం లేకుండా ఇవ్వాలనీ, పంచటానికి ఇంకా లాభంవుంటే 20% వరకూ బోనసును పెంచవచ్చునని కమిషన్ సిఫార్సు చేసింది. ఆ ప్రాతిపదిక పైనే చట్టం (1965) చెయ్యడం జరిగింది. కాని కార్మికులు దానిని అంగీకరించలేదు. అహ్మదాబాదులోనే పెద్ద సమ్మె జరిగింది. చివరకు చట్టాన్ని సవరించి 8 1/3 జీతాన్ని బోనస్ రేటుగా నిర్ణయించడం జరిగింది. తరువాత 1985లో మరొక సవరణ ద్వారా జీతం సీలింగును 2,500 గా నిర్ణయించడం జరిగింది. రైల్వేలలో ఇప్పుడు ఈ సీలింగును 3,500 రూ.కు పెంచడం జరిగింది. ప్రభుత్వోద్యోగులు కూడ ఇప్పుడు బోనస్ను ఎక్స్ గ్రేషియో రూపంలో పొందుతున్నారు. బోనసును 15% పెంచాలని, సీలింగును ఎత్తి వేయాలని ఆందోళన జరుగుతున్నది. లాభనష్టాలతో నిమిత్తం లేకుండా, ప్రతిఫ్యాక్టరీ, 20 మంది పనిచేసే ప్రతి సంస్థా స్థాపించిన 5 సంవత్సరాల తర్వాత ఈ బోనసును ఇచ్చి తీరాలని బోనస్ చట్టంలోని 10వ సెక్షను నిర్దేశించుతున్నది. కాని ఇప్పటి జి.వో ప్రకారం నష్టాలొస్తున్నాయనే పేరుతో అనేక పరిశ్రమలలో బోనసుకు ఎగనామం పెట్టడం జరుగుతోంది. బోనసు కార్మికుల హక్కు. ఇది లాభాలలో వాటా పంచుకోవడమే గాక, ఇది వాయిదా పడ్డ జీతం అని కార్మిక సంఘాలు చేసిన వాదనను కోర్టులు కూడా అంగీకరించినాయి. రాజ్యాంగ చట్టం నిర్దేశించే జీవన వేతనం, (లివింగ్ వేజ్) ఇవ్వబడనంత కాలం జీతాలు తక్కువగానే ఉంటాయి కాబట్టి అందుకు కొంత భర్తీగా బోనస్ను ఇవ్వాలనేది తేబర్ అప్పిలేట్ ట్రిబ్యునల్, సుప్రీంకోర్టు కూడా చెప్పిన విషయం 1975లో ఎమర్జెన్సీ విధించినపుడు బోనసు 4%కు కోత పెట్టబడినది - ఎమర్జెన్సీ తొలగిన తర్వాత తిరిగి పునరుద్ధరించబడినది.

అంతేగాదు. అసంఘటిత రంగ పరిశ్రమలలో, అనేక పరిశ్రమలలో డి.ఎ. ఇవ్వబడడం లేదు ఇచ్చేచోట కూడా చాలా తక్కువ రేటు ఉంటున్నది. ఇప్పటి రాష్ట్ర ప్రభుత్వ కనీస వేతనాల చట్టం ప్రకారం నిర్ణయించబడ్డ డి.ఎ. కూడా 6 నెలల కొకసారి, సవరించబడుతుంది. అంటే ధరలు పెరిగిన 6 నెలల పాటు డి.ఎ. పెరగదు. డి.ఎ. సవరించబడిన తరువాత ఇంకా ధరలు పెరుగుతూ ఉంటే మళ్ళీ సవరణకు 6 నెలలు వేచిఉండాలి. కాబట్టి ఈ విధంగా కూడా, బోనస్ వాయిదా పడ్డ జీతంగానే చూడబడాలి. బోనస్ చట్టం 36వ సెక్షను ప్రకారం ఏ పరిశ్రమలోనైనా, ఏ తరగతి పరిశ్రమలలోనైనా నష్టాలు వస్తుంటే ప్రభుత్వం ఆ పరిశ్రమను బోనస్ చట్టంలో ఒక సెక్షను నుండి గాని, అన్ని సెక్షనుల నుండి గాని తాత్కాలికంగా మినహాయించే అధికారం ఉన్నది. ఈ సెక్షన్ క్రింద చర్యతీసుకొనేందుకు విచారణ జరపాలి. ఇది అన్యాయమైన సెక్షనని, దీనిని రద్దు చేయాలని కార్మికులు కోరుతున్నారు. నష్టాలు ఎందుకు వస్తున్నవనేది, పరిశ్రమలు ఎందుకు ఖాయిలాపడుతున్నవనేది, మన రాష్ట్రంలో పరిశ్రమల శాఖ కార్మిక శాఖ సంయుక్తంగా నిర్వహించిన పరిశీలనలో వెల్లడయినాయి. వర్కింగ్ కాపీలల్ లేకపోవడం, ముడి సరుకులు లేకపోవడం, మార్కెట్ గిరాకీ లేకపోవడం, యాంత్రిక లోపాలు, యాజమాన్యంలో తగాదాలు, అస్తవ్యస్త ప్రభుత్వ విధానాలు, మున్నగునవి నూటికి 98 కారణాలుగా ఈ పరిశీలన చెప్పింది. కాబట్టి పరిశ్రమల ఖాయిలాకు గాని, నష్టాలకు గాని, ప్రభుత్వము, యజమానులూ కారణం కాగా, కార్మికుల బోనసును నిరాకరించడమనేది నేరం ఒకరిదీ, శిక్ష మరొకరిదా! రాష్ట్ర ప్రభుత్వం తీసికొన్న నిర్ణయం పూర్తిగా ప్రజాస్వామ్య విరుద్ధం. కొన్ని సంస్థలు నష్టాలలో నడుస్తున్నవనుకుంటే అందుకు పరిష్కార మార్గాలు ఆలోచించాలి గాని, కార్మికులకు బోనసును ఎగ్గొట్టడం సరికాదు నష్టాలు వచ్చే కేంద్ర ప్రభుత్వ రంగ సంస్థలు బోనసును ఎగ్గొట్టలేదు. పరిశ్రమను ఖాయిలా నుండి బయటపడవేయడానికి గాను ప్రభుత్వం ఎప్పుడయినా కార్మికులతోగాని, కార్మిక సంఘాలతో గాని చర్చించిందా ? ఇప్పుడీ పరిశ్రమల గతి ఇదయితే ఇతర పరిశ్రమలకు కూడా ఈగతి తప్పదని ఏమిటి? ఈ జి.ఓ. దారుణం, దుర్మార్గం, నిరంకుశం, తాము చెయ్యని తప్పుకు కార్మికుల్ని శిక్షించడం. అనేక పోరాటాలు సాగించి సాధించుకున్న బోనస్ హక్కును హరించడం. కాబట్టి కార్మిక వర్గం దీనిని తీవ్రంగా వ్యతిరేకించాలి. సభలూ సమావేశాలూ జరిపి తమ నిరసనను రాష్ట్ర ప్రభుత్వానికి తెలియపర్చాలి. ప్రభుత్వ ఆధ్వర్యన అజమాయిషీలో గల ఫ్యాక్టరీల, కార్పొరేషన్ల కార్మికు లందరూ ఒక వేదికపైకి వచ్చి ఈ ప్రభుత్వ దుర్మార్గాన్ని ఎదుర్కొనేందుకు సంసిద్ధం కావాలి. అక్టోబరులో 1993-94 బోనస్ చెల్లింపులోగా ఈ జి.వో. రద్దు కోసం వివిధ రకాల ఆందోళనలు చేపట్టాలి.



(శాసనోల్లంఘనం 2వ పేజీ తరువాయి)

జరిగింది. అందులో ఒక ప్రతిజ్ఞ గైకొనబడింది. దానిలో ముఖ్య భాగాలు ఇవి :-

1. “తమ కష్టార్జిత ఫలములను భవించి, తమ జీవితాపసరములను పొందుటకు ప్రతిజాతికి హక్కున్నట్లుగానే, భారత జాతికి కూడా శాశ్వతమైన హక్కు కలదని మా విశ్వాసము, అందుమూలముగానే వారి అభివృద్ధికి సంపూర్ణావకాశములు కలుగగలవు. ఏ ప్రభుత్వమయినను ప్రజల ఈ హక్కులను తృణీకరించి వారిని అణగదొక్కిబూనిన ఎడల ప్రజలకు ఆ ప్రభుత్వమును మార్చుటకు గానీ, లేక నిర్మూలించుటకు గానీ హక్కుగలదని కూడా మా విశ్వాసము. భారతదేశములోని బ్రిటీష్ ప్రభుత్వము భారత ప్రజల స్వాతంత్ర్యమును తృణీకరించుటయేకాక పైగా సామాన్య ప్రజల ధనములను దోచుకొనుటపైన ఆధారపడి ఉన్నది. ఆ ప్రభుత్వం మూలమున భారతదేశము యెక్కి మత రాజకీయ, ఆర్థిక, విజ్ఞానములు నాశనము చెయ్యబడినవి కాబట్టి భారతదేశము బ్రిటీష్ సంబంధము వదులు కొని పూర్ణ స్వరాజ్యము పొందవలెనని మా విశ్వాసము.”

2. ఇంకా ఈ తీర్మానంలో ఇట్లా చెప్పబడింది.

“ఆర్థికంగా భారత దేశం నాశనము చెయ్యబడింది. ---- గ్రామ పరిశ్రమలు నిర్మూలించబడినవి ---- దిగుమతి పన్నుల మూలంగా, కరెన్సీ తికమకల మూలంగా రైతులు పైన కొత్త బరువులు చెయ్యబడినవి. -- సంస్కరణలు ప్రజలకు నిజమైన రాజకీయాధికారము నీయలేదు --- నేటి విద్యా పద్ధతి మమ్మలను పెడమార్గములను పట్టించినది--- నిర్బంధముగా మేము నిరాయుధులము చెయ్యబడితిమి --- ఇటువంటి ఆ పత్తులను కలిగించిన పరిపాలనమునకు మాదేశము నింకను గురిచేయుట దేమునికీ, మానవునికీ కూడా అపరాధము చేసినట్లు మేము భావించుము --- కాబట్టి పూర్ణ స్వరాజ్య సంపాదనార్థము అప్పుడప్పుడు కాంగ్రెస్ నుండి పంపబడే ఉత్తర్వులను శిరసావహించుటకు మేము ఇందు మూలంగా ప్రమాణము చేయుచున్నాము.” (కాంగ్రెస్ చరిత్ర - భోగరాజు పట్టాభి సీతారామయ్య, పేజీ 527 - 529)

ఈ ప్రమాణంలో అతి ముఖ్యమైన, అత్యంత ప్రాముఖ్యత గల కొన్ని సిద్ధాంతాలు ఇమిడి వున్నవి. ప్రజావ్యతిరేకమైన విధానాలను అవలంబించే ప్రభుత్వాన్ని మార్చుటకు, నిర్మూలించుటకు ప్రజలకు హక్కు కలదు. రెండవది: దేశ వ్యతిరేక విధానమంటే ఏమిటో నిర్వచించబడింది.

లాహారు కాంగ్రెస్ లోనే మరొక ప్రధానమైన సిద్ధాంత విషయంపై వివాదం లేచింది. “స్వరోజ్యోద్యమ పరిష్కారము నిమిత్తము వైస్రాయి చేసిన ప్రయత్నాలను కాంగ్రెస్ శ్లేషిస్తున్నది”, అన్న ప్రధాన

తీర్మానంలోని మాటలను తొలగించాలన్న సవరణపై దీర్ఘవాదోపవాదాలు జరిగినవి. వైస్రాయి ప్రతివాది - - - - - పడటాన్ని నిరసించే తీర్మానంపై మరీ వ్యతిరేకత వెల్లడైనది. వేలమంది హాజరైన ప్రతినిధుల సభలో మొదటి సవరణ 180 ఓట్ల తేడాతోనూ, రెండవ సవరణ 84 ఓట్ల తేడాతోనూ మాత్రమే ఓడిపోయినవి.

ఇంతకంటే ముఖ్యమైన మరొక సవరణను గాంధీయే ప్రతిపాదించారు. “శాంతియుతము, న్యాయసమ్మతము లైన పద్ధతుల ద్వారా” (peaceful & legitimate) అనే పదాల బదులు తీర్మానంలో “సత్యయుతములు, అహింసాయుతములు” అను పద్ధతులలో” అని మార్చమని ఆ సవరణ. గాంధీజీ సవరణ ఓడిపోయింది. రాజకీయాల బదులు మత విశ్వాసాలను జొప్పించటానికి కాంగ్రెస్ అంగీకరించలేదు.

తీర్మానంలో రాబోవు ఎన్నికలలో కాంగ్రెస్ వాదులు పాల్గొనరాదని, ప్రస్తుతం సభ్యులుగా వున్నవారు రాజీనామా నివ్వాలనీ, “కొన్ని ప్రత్యేక స్థలములలో గాని, లేక అన్ని చోట్ల గాని పన్నుల నిరాకరణముతో కూడిన శాసనోల్లంఘన కార్యక్రమమును తగిన సమయంలో నడిపించుటకు కార్యక్రమం ఇవ్వబడింది. తర్వాత వైస్రాయితో జరిగిన సంభాషణలలో సంపూర్ణ స్వాతంత్ర్య ప్రసక్తి లేదు (పదకొండు) 11 షరతులతోనూ మాత్రమే కోరుతూ అందులో సంపూర్ణ మధ్యనిషేధము, మారకపు రేటును 16 పెన్నీలకు తగ్గించుట, భూమి పన్ను 50 శాతం తగ్గించుట, ఉప్పు పన్నును తీసివేయుట, సైనిక వ్యయం 50 శాతం తగ్గించుట, ప్రభుత్వోద్యోగుల అధిక జీతములను 50 శాతం ఇంకా తక్కువకు తగ్గించుట, దిగుమతి వస్త్రాలపై సుంకాలను పెంచుట, కోస్తానౌకా వ్యాపారాన్ని భారతీయులకు కేటాయించుట, రాజకీయ కేసులను ఉపసంహరించుట 124; 1818 మూడవ రెగ్యులేషను రద్దుచేయుట, సి.ఐ.డి. శాఖను రద్దు చేయుట, ఆత్మరక్షణకు ఆయుధాలను ముతించుట ఈ షరతులు. వైస్రాయి వీటినింగీకరించ నందున ఉప్పు పన్నును రద్దు చేయాలనే కోర్కెను ప్రధానంగా తీసుకొని శాసనోల్లంఘనం ప్రారంభించబడింది. గాంధీజీ 12-3-1930న సత్యాగ్రకులతో చారిత్రాత్మకమైన దండి యాత్రతో ఈ శాసనోల్లంఘనం ప్రారంభమైనది.

గాంధీ - ఇర్విన్ ఒడంబడిక 5-3-1931న జరిగి శాసనోల్లంఘనం తాత్కాలికంగా నిల్పివేయబడింది. అప్పటికే 75 వేల ముందికి పైగా జైలు శిక్షకు గురైనారు. 200 మందికిపైగా పోలీసు కాల్పులలో చనిపోయారని ప్రభుత్వమే కేంద్ర అసెంబ్లీలో తెలియజేసింది. ఫెషావర్ లో జరిగిన కాల్పులలోనే 30 మంది మరణించినట్లు, 30 మంది గాయపడినట్లు ఈ ప్రకటనలో తెల్పబడినది.

గాంధీజీ రౌండ్ టేబుల్ సమావేశం నుండి తిరిగి వచ్చిన



తర్వాతను కూడా శాసనోల్లంఘనం ప్రారంభించి, చివరకు 1933 నాటి శాసనోల్లంఘనం వ్యతిరేక శాసనోల్లంఘనంగా మారి, 1934 మే 20న పూర్తిగా ఉపసంహరించబడింది. రెండవ ప్రపంచ కాలంలో తిరిగి 12-10-1940న వ్యక్తిగత శాసనోల్లంఘనం వినోభాబావేతో ప్రారంభమైనది. ఈ ప్రపంచ యుద్ధం ఘోషానికి - ప్రజాస్వామ్యానికి మధ్య జరిగే యుద్ధంగా పరిగణించిన కాలంలో 1942 ఆగస్టు 9న తిరుగుబాటుగా పుద్యమం ప్రారంభమైనది. రైలు పట్టాలు పీకేవేయుట, తంతి తీగలు తెంచుట, రైల్వేస్టేషన్లు, పోస్టాఫీసులు తగులబెట్టుట మున్నగు కార్యక్రమం అవలంబించబడింది. ప్రభుత్వం క్రూరదమన నీతిని అనుసరించింది. ఉద్యమం బలహీన పడింది. 1945 లో కాంగ్రెస్ నాయకులందరూ విడిచి పెట్టబడ్డారు.

ఈ అన్ని ఉద్యమాలన్నిటినీ ప్రభుత్వం అతి క్రూరంగా అణచివేయుటకు పూనుకున్నది. 1930 మే నెల 19న గుడివాడలో నిషేధాజ్ఞల ధిక్కరించి జరిపే మీటింగుపై పోలీసులు కాల్పులు జరిపారు. దింటకుఱ్ఱు మున్యబు గారి తొడగుండా తుపాకీ గుండు పోయింది. వారిని తీసుకుని వెళ్లి ప్రథమ చకిత్స చేస్తున్న మమ్మలను అరెస్టు చేసి రెండు రోజులు లాకప్ లో వుంచి విడుదల చేశారు. బహుశః ఇదే శాసనోల్లంఘనోద్యమంపై మొదటి కాల్పులు. జూన్ 24న ఏలూరులో కాల్వ ఒడ్డున ఊరేగింపు జరిపే సత్యాగ్రహాలపై కాల్పులు జరపగా ఇద్దరు చని పోయారు.

గాంధీజీ గీచిన గీటుల లోనే ఈ శాసనోల్లంఘనోద్యమాలు జరగలేదు. 1921లోనే ప్రారంభమైన మాపెళ్ళా సాయుధ తిరుగుబాటు, సహాయ నిరాకరణోద్యమం విరమించిన కొన్ని నెలలకే ప్రారంభమైన అల్లూరి సీతారామరాజు తిరుగుబాటు, 1930 ఏప్రిల్ లో పెషావరులో జరిగిన సాయుధ ఘర్షణ, 1930 మే నెలలో షోలాపూరు కార్మికులు

## పంచదార కార్మికుల ఆందోళన కేంద్ర సంఘాల నిర్ణయం

పంచదార పరిశ్రమలో కేంద్ర ట్రేడ్ యూనియన్ల అనుబంధ సంఘాలకు చెందిన 50 మంది ప్రతినిధులు ఆగస్టు 12, 13 తేదీలలో సమావేశమైనారు. నేషనల్ కో ఆర్డినేషన్ కమిటీ ఈ సమావేశాన్ని ఏర్పాటు చేసింది. శ్రీ ఎ.బి.బర్దన్ (ఎ.ఐ.టి.యు.సి.) అధ్యక్షత వహించారు. కొన్ని రాష్ట్రాలలో విడివిడిగా ఒప్పందాలు జరుగు తున్నాయని అలాకాక మొత్తం పరిశ్రమలో జాతీయ స్థాయిన ఒప్పందం కోసం కృషిచేయాలన్నారు. చర్చలో పాల్గొన్న వారందరూ భారత ప్రభుత్వ పంచదార పాలసీని దుయ్యబట్టారు. ఇది పెద్ద కుంభకోణానికి దారి తీస్తుందన్నారు. విచారణ జరిపి దోషులను శిక్షించాలన్నారు. ప్రభుత్వ పాలసీ మూలంగా పంచదార ప్రభువులకు సమ్మర్దిగా లాభాలు చేకూరతాయని రేషన్ దుకాణాదారుల ద్వారా పేద ప్రజలకు పంచదార

జూట్ల స్వాధీనం చేసుకొని, ప్రజా ప్రతినిధుల ప్రభుత్వాన్ని ఏర్పరచి వారం రోజుల పాటు దానిని స్వాధీనంలో వుంచుకొనుట సూర్యసేన్ నాయకత్వాన చిట్టగాంగ్ ఆయుధగారదోపడి, హిందూస్థాన్ సోషలిస్టు రిపబ్లికన్ పార్టీ కార్యక్రమాలు, రైతు, పారిశ్రామిక కార్మిక పోరాటాలు, రాయల్ నౌకాదళం తిరుగుబాటు (1946 ఫిబ్రవరి 18), దీనికి మద్దతుగా బొంబాయి ప్రజలు బారికేడ్లు నిర్మించి బ్రిటీషు మిలటరీలో పోరాడడం - ఇవన్నీ కాంగ్రెస్ ఉద్యమం వెలుపల, కాంగ్రెస్ సిద్ధాంతాలకు భిన్నంగా నడిచినవే.

ఇవన్నీ శాసనోల్లంఘనాలే

ఇప్పుడు వామపక్షాలు చేపట్టిన శాసనోల్లంఘనము వెనుకటి శాసనోల్లంఘనముల ఉత్తమ సాంప్రదాయముల ననుసరించే జరుపబడుచున్నది. ఆ నాటివలేనే ఇప్పుడూ ప్రతిజ్ఞగైకొనబడినది; అప్పటి ప్రతిజ్ఞ వలెనే ఈనాటి ప్రతిజ్ఞ వున్నది.

అయితే తేడాలు లేక పోలేదు.

ఆనాడు స్వాతంత్ర సంపాదనకొరకై శాసనోల్లంఘనం

ఈనాడు స్వాతంత్ర పరిరక్షణకై శాసనోల్లంఘనం

ఆనాడు కాంగ్రెసు నాయకత్వం

ఈనాడు కాంగ్రెసు ప్రభుత్వ విధానాలకు వ్యతిరేకంగా వామపక్షాల నాయకత్వం

ఆనాడు గాంధీజీ డిక్టేటరు

ఈనాడు వామపక్షాల సమిష్టి నాయకత్వం

ఆనాడు బూర్జువా నాయకత్వం

ఈనాడు కార్మికవర్గ నాయకత్వం

1921, 1930, 1932 శాసనోల్లంఘనోద్యమాల వలెనే ఈనాడు సాగే శాసనోల్లంఘనం జాతీయోద్యమంలో ఒక ప్రధాన ఘట్టం.

కరువైందని ఆరోపించారు. కావాలని ప్రభుత్వ రంగంలోను, సహకార రంగంలోను ఫ్యాక్టరీలను పథకం ప్రకారం ఖాయిలా పడేస్తున్నారని ప్రయివేటు వారికి అప్పచెప్పటానికి కుట్ర జరుగుతున్నదన్నారు. దేశవ్యాప్త ఆందోళన చేయాలన్నారు. ఆగస్టు నెలఖారులోగా కోర్కెల పత్రం తయారుచేసి ప్రభుత్వానికి అందచేయటానికి స్టేరింగ్ కమిటీకి అధికారమివ్వడమైంది. ద్వైపాక్షిక వేతన ఒప్పందం డిమాండ్ చేయాలన్నారు. దీనితో పాటు అక్టోలోను తదితర కేంద్రాలలోను ప్రదర్శనలు, సదస్సులు, ర్యాలీలు నిర్వహించాలని సూచించారు. ప్రతి కేంద్ర సంస్థ నుంచి 5 గురు చొప్పుననూ, స్వతంత్ర పెడరేషన్ల నుంచి ప్రతినిధులతో నేషనల్ కో ఆర్డినేషన్ కమిటీ సెప్టెంబరు లేదా అక్టోబరు నెలల్లో పూనాలో సమావేశమైన తరువాత చేపట్టాల్సిన కార్యక్రమం రూపొందించాలని తీర్మానం చేశారు.



ఎ.టి.ఆర్. (11వ పేజీ తరువాయి)

కుదిపి వేస్తున్నాయనీ, ఇది ఇలాగే కొనసాగితే ప్రభుత్వం, ఆర్ బి ఐలు జోక్యం చేసుకోవాల్సి వస్తుందని హెచ్చరించారు. మరి అప్పుడు షేర్ బజార్ పై ప్రభావం ఉండదా ? అంతామాయ!

జె.పి.సి నివేదిక ముగింపులో పేర్కొన్న అంశాలు గమనించ దగ్గవి. “ఆర్థిక మంత్రి 30.4.92 న లోక్ సభలో ఒక ప్రశ్నకు సమాధానం చెప్తూ స్టాక్ మార్కెట్ లో ధరలెందుకు పెరుగుతాయో తనకు తెలియదన్నాడు. కాని అంత మాత్రం చేత స్టాక్ ధరలు పెరిగినపుడు, తరిగినపుడల్లా తాను నిద్రమానుకుని కూర్చోనవసరం లేదని చాల పొగుడుగా సమాధానం చెప్పాడు. కాని ఈ కమిటీ (జె.పి.సి) అభిప్రాయంలో తేలిగ్గా నిద్ర కోల్పోయే ఆర్థిక మంత్రి లేకపోవటం మంచిదే. కాని తన చుట్టు భయానక పరిస్థితి నెలకొన్నప్పుడైనా ఆర్థిక మంత్రి తన మొద్దు నిద్ర వదిలించుకోగలగాల”ని పెద్ద వాత పెట్టింది.

“స్టాక్ మార్కెట్ లో ఏమిజరుగుతున్నదో తెలిసి కూడా దానికారణాలు పరిశీలించుటలోను, సత్వర చర్యలు సకాలంలో చేపట్టుటలో ఆర్థికమంత్రిత్వశాఖ విఫలమైందని” నిర్వ్వంద్యంగా చెప్పింది జె.పి.సి. కాని దీన్నంతా హుళక్కి చేసి నంగనాచి కబుర్లు చెప్పున్నది ప్రభుత్వం.

కొన్ని చిదంబర రహస్యాలు -

ఈనాడు మనకి ఒక విషయం స్పష్టంగా తెల్పు.

పోర్టుఫోలియో మేనేజిమెంట్ల పేర ప్రభుత్వరంగ సంస్థల మిగులు ధనాన్ని వేల కోట్ల రూపాయలు షేర్ మార్కెట్ లో పెట్టుబడులు పెట్టారు.

కాని వాణిజ్య బ్యాంకులనుండి వడ్డీగానూ, పెనాల్టీగానూ, కేవలం 147 కోట్ల రూపాయలే రిజర్వుబ్యాంకు ఎందుకడిగిందో ఒక రహస్యం.

నేషనల్ హవుసింగ్ బాంకు చెక్కులను హార్వర్డ్ మెహత ఖాతాకు ANZ గ్రాండ్లేస్ బ్యాంకు జమ చేసిందని అందరికీ తెల్సిన విషయమే. కాని ఆ బ్యాంకు పై చర్య తీసుకునే దానికి బదులు (అవసరమైతే ఆ బ్యాంకుల లైసెన్సులు రద్దు చేయమంది జెపిసి నివేదిక) మధ్యవర్తి పరిష్కారానికి ఈ వ్యవహారాన్ని పంపడానికి మన ప్రభుత్వం ఎందుకంగీకరించిందో మరో చిదంబర రహస్యం.

సరళీకృత ఆర్థిక విధానాన్నే ఈ మొత్తం నిబంధనలు కూలిపోవటానికి, తద్వారా ఈ ‘స్కాం’ జరగటానికి కారణమనేది నగ్న సత్యం. చివరికి ఎ.టి.ఆర్ కూడా “వ్యవస్థ వైఫల్యమే” కారణమన్నది.

మరి ఈ “వ్యవస్థ వైఫల్యానికి కారణమెవరనేది ఓ చిదంబర రహస్యం. అందుకే “కరిమిగిన వెలగపండు” ఎ.టి.ఆర్. “గజం మిథ్య పలాయనం మిథ్య” అంటూ మనకి అద్వైతం బోధిస్తున్నారు. అపర శంకరాచార్యుల వారు మన ప్రధానమంత్రి గారు.

ఈ ఎ.టి.ఆర్. పై లేచిన దుమారం ఒక దశ దాటింది. ప్రతి పక్షాలు పార్లమెంటు బహిష్కరణ విరమించాయి. ఎవరెంత లాభపడ్డారని పత్రికలు, వ్యాఖ్యాతలు అంచనాలు కట్టడంలో మునిగి వున్నారు. ఒక్క విషయం మనం మరువరాదు.

ఇది కాంగీ సంస్కృతి. ఇది అవినీతి చక్రవర్తుల మహా సామ్రాజ్యం. ఇక్కడ హార్వర్డ్ మెహతాలు, శంకరానంద్ లు, వెంకటరమణ్ లు ప్రజాధనాన్ని స్వేచ్ఛగా లూటి చేసుకుంటారు. నరసింహాలైనా, గ్రామ సింహాలైనా ఎర్రకోట ఉపన్యాసాల తాటాకు చప్పుల్లకు ఈ “లుటేరాగాళ్ళు” బెదరరు.

పార్లమెంటు పోరాటాలకు ప్రజాప్రతిఘటన తోడు కావాలి. జోడు చెయ్యాలి.

అందుకే నేటి శాసనోల్లంఘన!

అదిగో కోట్లాది కష్టజీవుల సింహ గర్జన!!

## విద్యుత్ రంగం

యుఇఇయు ప్రాంతీయ శాఖ మహాసభ ది. 22-8-94న సిఐటియు విశాఖ జిల్లా ప్రధాన కార్యదర్శి అధ్యక్షతన జరిగినది. కా॥ సయ్యద్ హబీబుల్లా (విఇఇయు రాష్ట్ర అధ్యక్షులు) కా॥ ఎమ్.వి.ఎస్. శర్మ (సిఐటియు విశాఖ జిల్లా అధ్యక్షులు) మరియు కా॥ పి. వెంకటరెడ్డి, టి. కృష్ణావరం, ఎం. నీలకంఠం మొదలగు వారు హాజరైనారు. ఈ సభలో కా॥ సి.హెచ్. నర్సింగరావు మాట్లాడుతూ విద్యుత్ బోర్డు వేతన ఒప్పందం పూర్తైనదని, కొత్త ఒప్పందం చేయవలసి ఉన్నదని, బోర్డు మాత్రం ఇంతవరకు ఎటువంటి ప్రతిపాదనలు ఇవ్వలేదని, కేవలం వేతన కమిటీని మాత్రం వేశారని, విద్యుత్ బోర్డులో యూనియన్లు వారి వారి వేతన మూలసూత్రాలను పంపారని చెప్పారు. కా॥ ఎమ్.వి.ఎస్. శర్మగారు మాట్లాడుతూ కార్మికులు ఐక్య పోరాటాలు చేపట్టాలని, ఏ ఒక్క యూనియన్ సాధించేది లేదని ఎలక్ట్రిసిటీ బోర్డులో ప్రయివేటైజేషన్ విశృంఖలంగా సవరీ చేస్తున్నా ఎవరూ పట్టించుకోలేదని ఒక యుఇఇయు యూనియన్ మాత్రమే ప్రయివేటైజేషన్ కు వ్యతిరేకంగా పోరాటం చేస్తున్నదని అన్నారు. కా॥ సయ్యద్ హబీబుల్లా గారు మాట్లాడుతూ ఎలక్ట్రిసిటీ బోర్డులో పూర్వం సాధించిన విజయాలు ఒక్కొక్కటి బోర్డు తీసివేస్తుందని గుర్తు చేశారు. బోర్డు లోన్స్ ఏకపక్షంగా ఇచ్చిందని వాటిని ఎదిరించాలని, అన్ని యూనియన్లకు ఐక్యవేదిక ఏర్పాటు కోసం ఉత్తరాలు వ్రాసినా, ఎవరూ స్పందించలేదని విచారం వ్యక్తం చేశారు. కా॥ కృష్ణావరం, కా॥ వెంకటరెడ్డి మాట్లాడారు. కా॥ ఎ.వి. రామారావు వందన సమర్పణలో సభ ముగిసింది.



## ఇది కుటుంబావ్ పేజీ

సిగరెట్ తాగుతూ హాందాగా ముందు నడుస్తున్నాడు కుటుంబావ్. వెనక పిల్లలకోడి సంతానలక్ష్మి. జీవితంలో ఎప్పుడూ కనీసం రాష్ట్ర రాజధాని అయినా చూస్తామనుకోనివారు ఏకంగా అమెరికా రాజధాని రోడ్ల మీద నడుస్తున్నారు. అన్నీ వింతగానే ఉన్నాయి వాళ్ళకి.

“అబ్బ! ఎంత తెల్లటి భవనమండీ!” నోరు తెరిచింది సంతానలక్ష్మి.

“ఓసిపిచ్చి మొహమా అదే వైట్ హౌస్. క్లీటన్ దొరగారుండే దక్కడే మా పివిసాబ్ వంగరకంటే ఇక్కడికే ఎక్కువసార్లు వస్తుంటారు.” గొప్పగా చెప్పుకున్నాడు కుటుంబావ్.

“ఓహో! మాంత్రికుడి ప్రాణం వున్నదీ చెట్టు తొరలోనా?” దెప్పింది భార్యమణి.

“చాల్లే నోర్మయ్” గదిమాడు కుటుంబావ్.

“మీ వైట్ హౌస్ ముందు ఆ లైనేమిటండోయ్? రేషన్ షాపు కూడా దీన్లోనే? పైగా అంత సూట్లు బూట్లు వేసుకుని నిలబడ్డారే! మీ మన్మోహన్ జీ కూడా ఉన్నట్లున్నాడే.... అరే! మీ పివి సాబ్ కూడా ఉన్నారండోయ్! ఏళ్ళందుకో చూరండి? కుతూహలంగా అడిగేస్తుంది.

“ఏమిటా ప్రశ్నల వర్షం? అపోజిషన్ వాళ్లు మంత్రి నడిగినట్లు? ఇక్కడే అప్పులు గట్టా ఇస్తారు. వాళ్ళంతా బోల్డన్ని దేశాల అధ్యక్షులు, ప్రధానులు, ఆర్థిక మంత్రులూను. నీ రేషన్ షాపు బుద్ధి పోనిచ్చుకున్నావ్ కాదు.” రోజూ వాషింగ్టన్ లోనే తిరిగే వాడిలాగా ఫోజుపెట్టి చెప్పాడు కుటుంబావ్.

“ఓహో అందుకేనా మీ మన్మోహనుడి చేతిలో అంతపెద్ద గోతం సంచి ఉంది!” కొంటెగా అంది భార్యమణి.

ఇంతలో ఒక బిళ్ళ బంట్లోతు బయటికొచ్చి “మిస్టర్ పి.వి. నర్సింహారావు” అని పిలిచాడు. రెండంగల్లో గుమ్మంచేరారు మన పి.వి., మన్మోహన్లు. కాని బిళ్ళ బంట్లోతు గాడు “ఏయ్ నువ్వెవరివయ్యా? పివి గారొకరినే లోపలికి రమ్మన్నారు” మన్మోహనుడికి మోకాలడ్డం పెట్టాడు.

“నేనయ్యా బాబు. మన్మోహన్ సింగ్ ని. ప్రపంచబ్యాంకు ఉజ్జోగం చేసినన్నాళ్లు ఈ వైట్ హౌస్ మెట్లు రోజూ ఎక్కి దిగుతుండే వాడ్ని. కావాలంటే లోపలున్న కామ్రాసెన్ గార్నడిగిరా.” ప్రాథేయ పద్దున్నాడు మనసింగ్ గారు.

“సరేలే, నువ్వు కూడా ఫో లోపలికి” కసిరాడు బంట్లోతుగాడు. ఓ రెండు గంటల తర్వాత గోతం భుజానేసుకుని ఈలేసుకుంటూ బయటపడ్డారిద్దరూ.

మొదటిసారి ఎవరెస్ట్ శిఖరం ఎక్కినపుడు టెన్సింగ్ నార్కె, ఎడ్మండ్ హిల్లరీల ఫేసులు కూడా అంత వెలిగిపోయిందపు.

“హమ్మయ్య! ఇక భారతదేశానికి ఏ భాధ లేదు. మన కష్టాలు కూడా గట్టెక్కినట్టే! ఊపిరి పీల్చుకున్నాడు కుటుంబావ్.

“సడేలే సంబడం. ఆ డబ్బులన్నీ మనకి పంచుతారను కున్నారా? ముందుంది ముసళ్ళ పండగ నడవండి” అంది సంతానలక్ష్మి.

మర్నాడు లాస్ ఏంజిలీస్ రోడ్ల మీదున్నారు మన బృందం. “అక్కడేదో గారడీ జరుగుతున్నట్లుందండోయ్! చూద్దామా?”

అక్కడి సీను చూసి అవాక్కయిపోయారు.

పి.వి.గారు ఒక బల్ల, కుర్చీ వేసుకుని కూర్చున్నారు. ప్రక్కనే మన్మోహనుడు నిలబడున్నాడు.

“భలే మంచి చౌక బేరం. ఆలసించిన ఆశాభంగం. మా దేశ పబ్లిక్ సెక్టర్ ను చౌకగా అమ్ముతున్నాం. మంచి డిస్కంట్టుంది. నష్టాల్లో వున్నవైతే ‘పూరా ముఫ్త’. Absolutely Free. మీ దగ్గర డబ్బులేకపోతే మా బ్యాంకులు అప్పు ఇస్తాయి. సులభ వాయిదాల మీద తీర్చవచ్చు. ఫ్రీగా హోం డెలివరీ చేస్తాం. రండి బాబు రండి!” అరుస్తున్నాడు మన్మోహన్ సింగ్. చిరునవ్వులు చిందిస్తూ అటుఇటూ చూస్తున్నారు పి.వి.గారు.

“హెల్లో! నేనే జనరల్ ఎలక్ట్రిక్ కంపెనీ. మీ బి.హెచ్.ఇ.ఎల్ ఎంత కిస్తావో చెప్పు.

“నేను ఫోర్డెనయ్యా. మారుతీకార్లు మీ రోడ్ల మీద తిరగకూడదు. ఎంత కావాలి ?

“నేనేనయ్యా స్టాన్ చార్ట్ ని. మీ దేశంలో “స్కాం” చేసిపెట్టాను గుర్తుందా. మీ స్టేట్ బ్యాంక్ ఆఫ్ ఇండియాని ఎంతకమ్ముతావో?”

“అందరూ ఒకేసారి అడుగుతే ఎట్లాగయ్యా. ఆగండి!”

ఇంతలో పెద్ద సైరన్లు. ఓ యాభై కార్లొచ్చి ఆగాయి.

“తప్పుకోండి. తప్పుకోండి. క్లీటన్ గారొస్తున్నారు” ఎవరో అరిచారు. పి.వి.గారు లేచి అటెన్షన్ లో నిలబడ్డారు.

“హలో పి.వి! ఈ

ముక్కిలు ముక్కిలుగా ఎప్పటికీ అమ్ముకుంటావ్ ? మొత్తం ఇండియా ఎంత కమ్ముతావో చెప్పు?” చెక్ బుక్, పెన్ను రెడిగా పట్టుకునడిగారు క్లీటన్.


వెంటనే మన్మోహనుడు కాలిక్యులేటర్ బయటికి తీశాడు.

“లేవండి మహాప్రభో! ఈ రోజు ఆఫీసుకి పోరా ?” శ్రీమతి అరుపుతో ఉలిక్కిపడి లేచాడు కుటుంబావ్.





గాంధీ వ్యతిరేక ప్రజావెల్లువ!!





నేడే చూడండి ! ఆలిండియా రివీజ్

భారతీయులకు మాత్రమే

# అత్తసొమ్ము అల్లుడుదానం

( ప్రైవేటుజేషన్ కథ )

ప్రతిరోజు 8 ఆటలు

- ★ 'ఇస్కొ'ని స్వాహా చేయడానికి బి.జె.పి. సూపర్స్టార్, డాషింగ్ హీరో విరేన్షా డేర్డెవిల్ యాక్టర్.
- ★ దల్లా సిమెంటు హాంఫట్ ! మాయల మరాఠీ పాత్రలో దర్మియా.
- ★ భారత పెట్టుబడిదారుల వస్త్రాపహరణం.

ఇంకా ఎన్నో ఆకర్షణలు.....

స్క్రిన్ ప్లే - దర్శకత్వం - రావ్ & సింగ్

నిర్మాత - ఐ.ఎం.ఎఫ్.

గగుర్పొడిచే సన్నివేశాలు అన్నీ చూపబడును.

వినోదపు పన్ను కూడా లేదు.

From :

© : 612474

Editor

**KARMIKALOKAM**

C.I.T.U. Office,  
N.V.B. Smaraka Kendram,  
1-1-60/4, Musheerabad,  
Hyderabad - 20.

**Address**

To, \_\_\_\_\_  
\_\_\_\_\_  
\_\_\_\_\_





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVO/A 275
పుస్తకం పేరు	కౌట్యాయ భూమి
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాష పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	monika
పరీక్ష చేసినది	MANASA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good